

दैनिक

खबरों की दुनिया

संस्करण

टॉक, जयपुर और

मुर्गेना (मध्य प्रदेश)

Phone : 9414885972, 9829017239

KKDJPR@GMAIL.COM

www.khabronkiduniya.com

संपादकीय

खबरों की दुनिया

पेट्रोल-डीजल के दाम कम करने का दावा कितना सच कितना छलावा

केन्द्र ने 2 रुपये, राज्य सरकार ने मात्र 1.50 रुपये घटाये

राजस्थान सरकार ने पेट्रोल डीजल पर मात्र 2 प्रतिशत वैट कम किया है। राजस्थान सरकार की घोषणा के साथ-साथ केन्द्र सरकार ने भी पेट्रोल-डीजल पर 2 रुपये प्रति लीटर कम कर दिया जिससे जयपुर में एक लीटर पेट्रोल 104रु.86 पैसे मिल रहा है। डीजल 90 रु 37 पैसे मिल रहा है। गुरुवार की रात को मुख्यमंत्री ने पेट्रोल डीजल के दाम कम करने की घोषणा की थी। ऐसे में राजस्थान में वैट 31.04 पैसे की जगह 29रु.84 पैसे लगेंगे फिर भी राजस्थान में सबसे महंगा पेट्रोल-डीजल बिक रहा है। जबकि पड़ोसी राज्यों में वैट की कीमत राजस्थान की तुलना में बहुत कम है जिससे बड़े वाहन चालक पड़ोसी राज्यों से पेट्रोल-डीजल भराकर राज्य की सीमा में प्रवेश करते हैं फिर भी वैट में 2% की कमी बहुत कम है। यह लोकसभा चुनावों को देखते हुये और भी कम है।



डॉ. एल. सी. भारतीय  
प्रधान संपादक



ये कैसी राहत ?

1.50 रुपये कम करके जनता से छलावा तो नहीं

कुल मिलाकर केन्द्र सरकार और राजस्थान सरकार की छूट मिलाकर साढ़े तीन रुपये के लगभग बँटवरी है जिसमे 2रु. केन्द्र के एवं 1.50 रुपये कम करके राजस्थान सरकार ने जनता को राहत दी है या छलावा किया है। यदि केन्द्र सरकार 2रु. कम नहीं करती तो जनता को मात्र 1.50रु. कम में ही पेट्रोल-डीजल मिलता। आचार संहिता के एक दिन पहले पेट्रोल-डीजल की जो कीमते कम की गई है वह 'ऊंट के मुंह में जिरा' के समान है। इस पर भी पेट्रोलियम डीलर्स की हडताल को देखकर दाम कम करने की बात कही गयी है। पेट्रोलियम डीलर्स ने तो उनका कमीशन बढ़ाने की बात भी कही थी वो कही नहीं हुई है। पेट्रोलियम डीलर्स एवं जनता के साथ पेट्रोल डीजल के दामों की कमी केवल छलावा मात्र रही है।

पेट्रोल डीलर्स को लगा लाखों का घाटा

सरकार द्वारा अचानक पेट्रोल-डीजल के दामों में कमी करने से पेट्रोल डीलर्स को लाखों का घाटा हुआ है। जिन के पास हजारों लीटर डीजल पेट्रोल स्टॉक में जमा है जो पुरानी दरो में खरीदा गया है अचानक कीमते कम होने से प्रति पेट्रोल पम्प डेढ़ से दो लाख तक का नुकसान होगा। महंगा खरीदकर उन्हे सस्ता बेचना पड़ेगा। चलो बेचारे व तो घाटा सहन कर लेंगे लेकिन जनता का भला तो होगा। जब अन्तर्राष्ट्रीय मार्केट में कच्चे तेल के भाव जमीन पर आ गये है तो पेट्रोल-डीजल के भावों में कम से कम 15रु. की तो कमी करनी ही चाहिए थी। जिससे जनता राहत की सांस ले सके। 'मोदी है तो मुमकिन है' इसलिये हमारे प्रधानमंत्री नरेन्द्र मोदी के लिये कुछ भी मुश्किल नहीं जनता है तो लोकतन्त्र है।

प्रधानमंत्री ने विधानसभा चुनावों से पहले 13 रुपये कम करने का किया था वादा

विधानसभा चुनावों में प्रधानमंत्री ने ताबडतोड़ रैलियों में गहलोत सरकार को पेट्रोल डीजल के वैट कम न करने के लिये खूब फटकारा था। जनता से वादा किया था कि हमारी डबल इंजन की सरकार आते ही पेट्रोल-डीजल के भावों में 13रु. तक कमी होगी 13 में से 10 गायब है केवल 3रु. की कमी हुई है। फिर भी जनता खुश है ऐसा भाजपा वाले और मीडिया कह रहा है जो कुछ भी हो कुछ तो कम हुआ। क्योंकि पेट्रोल डीजल के वैट से जो कमाई होती है उससे सरकार का खर्चा चलता है। 2% वैट करने से भी सरकार को करोड़ों का घाटा होगा। लेकिन जनता के लिये काम करने वाली सरकार को जनहित में निर्णय लेने में कोई घाटा भी हो तो उसे सहन करना चाहिये। कुछ भी हो सरकार तो सरकार है वह जो चाहे करे।

सोिए के खिलाफ सुप्रीम कोर्ट में 237 पिटीशन

याचिकाकर्ता बोले- एक बार नागरिकता दे दी तो बदलना मुश्किल होगा; 19 मार्च को सुनवाई

नई दिल्ली (एजेंसी)। सुप्रीम कोर्ट ने शुक्रवार (15 मार्च) को नागरिकता संशोधन अधिनियम (सीएए) 2024 पर रोक लगाने की मांग वाली 237 याचिकाओं पर सुनवाई के लिए तैयार हो गया है। इसे 19 मार्च को लिस्ट किया है। सीएए के खिलाफ दायर याचिकाओं में से 4 में कानून पर रोक लगाने की मांग की गई है। याचिका लगाने वालों में इंडियन यूनिन मुस्लिम लीग , असम के कांग्रेस नेता देवब्रत सैकिया, असम जातीयतावादी युवा छात्र परिषद, डेमोक्रेटिक यूथ फेडरेशन ऑफ इंडिया और सोशल डेमोक्रेटिक पार्टी ऑफ इंडिया ने आवेदन दायर किए हैं।

मोदी की कन्याकुमारी में रैली....



जनता का मुझ पर एहसान

इसे चुकाते-चुकाते मुझे 5 साल का वक्त भी कम पड़ेगा: दिया कुमारी



बी-2 बायपास अंडरपास का भी लोकार्पण किया

खबरों की दुनिया

जयपुर। जयपुर में शुक्रवार को एक साथ तीन महत्वपूर्ण प्रोजेक्ट का उद्घाटन किया गया। इनमें जयपुर विकास प्राधिकरण द्वारा बनाया जा रहा झोटवाड़ा आरओबी, बी-2 बाइपास अंडरपास और जवाहर सर्किल के सौंदर्यीकरण का काम शामिल है। इन तीनों का उद्घाटन झोटवाड़ा आरओबी से उप मुख्यमंत्री दिया कुमारी, यूडीएच मंत्री झाबर सिंह खर्रा और सांसद रामचरण बोहरा ने किया। झोटवाड़ा में आरओबी और बी-2 बाइपास अंडरपास शुरू होने से लोगों को ट्रैफिक जाम से बड़ी राहत मिलेगी। इस दौरान दिया कुमारी ने कहा- मैं उप मुख्यमंत्री बाद में हूं। पहले विद्याधर नगर से विधायक हूं। यहां की जनता का मुझ पर एहसान है। इसे चुकाते-चुकाते मुझे 5 साल का वक्त भी कम पड़ेगा। आपने सांसद रामचरण बोहरा को अब तक 2 बार रिकॉर्ड वोटों से जितया है। इस बार हमें अपने पुराने रिकॉर्ड को तोड़ना है। इससे पहले जयपुर के राजस्थान इंटरनेशनल सेंटर (आरआईसी) में मेट्रो के फेज 1-डी का शिलान्यास किया गया। जो मानसरोवर से 200 फीट अजमेर रोड तक होगी। इस दौरान यूडीएच मंत्री झाबर सिंह खर्रा, सांसद रामचरण बोहरा मौजूद रहे। फेज 1-डी 1.35 किलोमीटर लंबा होगा। इस पर कुल 204.81 करोड़ रुपए खर्च होंगे।

भाजपा को रिकॉर्ड तोड़ जीत दिलानी हैं

तमिलनाडु में भाजपा का प्रदर्शन इस बार डीएमके और कांग्रेस के इण्डिया गठबंधन का सारा घमंड तोड़ देगा: पीएम मोदी

कन्याकुमारी से देश के इस दक्षिणी छोर से जो लहर उठी है ये लहर बहुत दूर तक जाने वाली है

एजेंसी

कन्याकुमारी। प्रधानमंत्री नरेंद्र मोदी ने शुक्रवार को तमिलनाडु के कन्याकुमारी में जनसभा की। पीएम ने कहा- कन्याकुमारी से देश के इस दक्षिणी छोर से जो लहर उठी है ये लहर बहुत दूर तक जाने वाली है। मैं का सपना देखने वालों को नकार दिया है। अब तमिलनाडु के लोग भी ऐसा ही करने जा रहे हैं। मैं तमिलनाडु की धरती पर बहुत बड़े परिवर्तन की आहट देख रहा हूं। तमिलनाडु में भाजपा का प्रदर्शन इस बार डीएमके और कांग्रेस के इण्डिया गठबंधन का सारा घमंड तोड़ कर रख देगा। पीएम की 17 दिनों में तमिलनाडु की यह दूसरी यात्रा है। इससे पहले 28 फरवरी को उन्होंने थूथुकुडी में 17 हजार 300 करोड़ रुपए के प्रोजेक्ट्स की नींव रखी। इनमें देश का पहला हाइड्रोजन हब पोर्ट और इनलैंड वाटर वे वेसल और कुलशेखरपट्ट टीनम में ईसरो का नया लॉन्च कॉम्प्लेक्स भी शामिल है। हालांकि, तमिलनाडु के कोयंबटूर में पीएम मोदी के रोड शो को इजाजत नहीं दी गई।

डीएमके तमिलनाडु के अतीत और विरासत की भी दुश्मन: मोदी

मोदी ने कहा- डीएमके तमिलनाडु को भविष्य और अतीत की ही नहीं, उसकी विरासत की भी दुश्मन है। मैं अयोध्या में राम मंदिर प्राण प्रतिष्ठा कार्यक्रम से पहले यहां आया था, मैंने यहां के प्राचीन तीर्थों के दर्शन किए थे, लेकिन डीएमके ने अयोध्या में प्राण प्रतिष्ठा समारोह को देखने तक पर रोक लगाने का प्रयास किया था। सुप्रीम कोर्ट को तमिलनाडु सरकार को कड़ी फटकार लगानी पड़ी थी। जब दिल्ली में संसद की नई इमारत बनी तो तमिल संस्कृति के प्रतीक, इस धरती के आशीर्वाद स्वरूप पवित्र सैगोल को हमने नए भवन में स्थापित किया, लेकिन इन लोगों ने इसका भी बॉम्बकॉट किया। डीएमके-कांग्रेस तब भी चुप बैठी रही, जब जल्लीकट्टू पर पाबंदी लगी थी। ये लोग तमिल संस्कृति को नष्ट करना चाहते हैं। एकडीए की सरकार ने जल्लीकट्टू को मनाए जाने का रास्ता साफ किया।

इंडी अलायंस के लोगों का इतिहास घोटालों का है

इंडी अलायंस कभी भी तमिलनाडु को विकसित नहीं बना सकता। इन लोगों का इतिहास घोटालों का है। इन लोगों की राजनीति का आधार लोगों को लूटने के लिए सत्ता में आना है। एक तरफ भाजपा की कल्याणकारी योजनाएं होती हैं, तो दूसरी ओर इनके करोड़ों के घोटाले होते हैं।

तीन उपनिरीक्षकों को निरीक्षक पद पर विशेष पदोन्नति

जयपुर (खबरों की दुनिया)। मुख्यमंत्री भजनलाल शर्मा ने प्रदेश में कानून-व्यवस्था इ्यूटी के दौरान उत्कृष्ट एवं सराहनीय कार्य करने के लिए तीन उप निरीक्षकों को विशेष पदोन्नति प्रदान किए जाने की स्वीकृति प्रदान की है। राज्य सरकार के निर्णयानुसार उप निरीक्षक सुनील ताड़ा, सुरजीत ठेलिया एवं अशोक बिशु को उत्कृष्ट कार्य के लिए निरीक्षक के पद पर विशेष पदोन्नति प्रदान की गई है। इनके सराहनीय कार्य के कारण ही आतंक का पर्याय बने और एक-एक लाख रुपए के इनामी मोस्ट वांटेड अपराधियों राजू फौजी और पाबुराम गोरखिया की अगस्त, 2021 में गिरफ्तारी संभव हो सकी।

डॉ. भीमराव अंबेडकर विधि विश्वविद्यालय के प्रथम चरण के निर्माण कार्य और मुख्य द्वार का राज्यपाल मिश्र ने ऑनलाइन लोकार्पण किया



विद्यार्थी विधि शिक्षा का उपयोग वंचित वर्ग और महिला अधिकारों के लिए करें: राज्यपाल मिश्र

खबरों की दुनिया

जयपुर। राज्यपाल कलराज मिश्र ने शुक्रवार को डॉ. भीमराव अंबेडकर विधि विश्वविद्यालय के प्रथम चरण के अंतर्गत विश्वविद्यालय में निर्मित 2 एकेडमिक भवन, एक प्रशासनिक भवन, छात्र-छात्राओं के हॉस्टल, नॉन टिचिंग स्टाफ क्वार्टर, इंटरनल रोड और मुख्य द्वार का लोकार्पण किया। दहमीकला, जयपुर स्थित विश्वविद्यालय के स्थाई परिसर में निर्मित इन निर्माण कार्यों का उन्होंने राजभवन से ऑनलाइन लोकार्पण किया। राज्यपाल मिश्र ने इस अवसर पर कहा कि संविधान सर्वोच्च है, उसमें निहित अधिकारों और कर्तव्यों के संतुलन से जोड़कर विधिक शिक्षा का प्रसार हो। उन्होंने कहा कि विश्वविद्यालय द्वारा कानून के साथ समाजशास्त्र, राजनीति शास्त्र, अर्थशास्त्र, दर्शन, साहित्य और कलाओं आदि विषयों की शिक्षा भी विद्यार्थियों को मिले, इसके प्रयास हों। इसी से वे अच्छे कानूनवेत्ता, न्यायाधीश और अधिवक्ता के रूप में भविष्य में अपनी पहचान बना पाएंगे। उन्होंने विधि विश्वविद्यालय द्वारा कानून की सैद्धांतिक ही नहीं बल्कि व्यावहारिक शिक्षा पद्धति पर कार्य किए जाने पर जोर दिया। विशेष रूप से उन्होंने भारतीय संविधान के संदर्भ में समानता, संरूपता और अखण्डता की सोच से जुड़ी कानूनी शिक्षा के प्रसार का आह्वान किया। राज्यपाल ने देश में राष्ट्रपति द्वारा मंजूर तीन नए कानून न्याय संहिता, भारतीय नागरिक सुरक्षा संहिता व भारतीय साक्ष्य अधिनियम की चर्चा करते हुए कहा कि इनमें सजा देने के बजाय न्याय देने पर अधिक ध्यान दिया गया है। उन्होंने कहा कि इनके बारे में भी विद्यार्थी निरंतर अपडेट रहे, इसके लिए विश्वविद्यालय पाठ्यक्रमों में नवाचार करे। राज्यपाल मिश्र ने कहा कि विधि शिक्षा प्राप्त करने वाले विद्यार्थी वंचितों और महिलाओं के अधिकारों के लिए अपनी शिक्षा का अधिकाधिक उपयोग करें। उन्होंने कहा कि विधि शिक्षा प्रत्यक्षतः समाज से जुड़ी शिक्षा है। इस क्षेत्र में देश की अदालतों के साथ ही विभिन्न कॉरपोरेट घरानों, कानून एजेंसियों, प्रशासनिक सेवाओं और कई अन्य क्षेत्रों में भी महत्वपूर्ण भूमिकाओं के नित्य नए रास्ते खुल रहे हैं।

सोिए के खिलाफ सुप्रीम कोर्ट में 237 पिटीशन

याचिकाकर्ता बोले- एक बार नागरिकता दे दी तो बदलना मुश्किल होगा; 19 मार्च को सुनवाई

नई दिल्ली (एजेंसी)। सुप्रीम कोर्ट ने शुक्रवार (15 मार्च) को नागरिकता संशोधन अधिनियम (सीएए) 2024 पर रोक लगाने की मांग वाली 237 याचिकाओं पर सुनवाई के लिए तैयार हो गया है। इसे 19 मार्च को लिस्ट किया है। सीएए के खिलाफ दायर याचिकाओं में से 4 में कानून पर रोक लगाने की मांग की गई है। याचिका लगाने वालों में इंडियन यूनिन मुस्लिम लीग , असम के कांग्रेस नेता देवब्रत सैकिया, असम जातीयतावादी युवा छात्र परिषद, डेमोक्रेटिक यूथ फेडरेशन ऑफ इंडिया और सोशल डेमोक्रेटिक पार्टी ऑफ इंडिया ने आवेदन दायर किए हैं।

लोकसभा चुनाव की तारीखों का ऐलान आज चुनाव आयोग दोपहर 3 बजे शेड्यूल जारी करेगा; 7 फेज में हो सकती है वोटिंग

एजेंसी

नई दिल्ली। आम चुनाव 2024 और राज्य विधानसभाओं के कार्यक्रम की घोषणा करने के लिए चुनाव आयोग शनिवार 16 मार्च को प्रेस कॉन्फ्रेंस करेगा। यह नई दिल्ली के विज्ञान भवन में दोपहर 3 बजे से होगी। इसे चुनाव आयोग के सोशल मीडिया प्लेटफॉर्म पर लाइव स्ट्रीम किया जाएगा। कयास लगाए जा रहे हैं कि 543 सीटों के लिए 2024 के लोकसभा चुनाव 7 या 8 फेज में हो सकते हैं। इसके साथ ही ओडिशा, सिक्किम, अरुणाचल प्रदेश और आंध्र प्रदेश में विधानसभा चुनाव की तारीखों का ऐलान भी होगा। इसके साथ ही पूरे देश में आचार संहिता भी लागू हो जाएगी। एक दिन पहले ही दो चुनाव आयुक्तों ज्ञानेश कुमार और सुखबीर संधू की नियुक्ति गई है। दोनों ने शुक्रवार 15 मार्च को पदभार संभाला है। इसके बाद सीईसी राजीव कुमार समेत तीनों अधिकारियों ने चुनाव कार्यक्रम को लेकर बैठक की थी।

दायित्वों का निर्वहन करना चाहिए। भाजपा प्रदेश अध्यक्ष सीपी जोशी ने कहा कि राष्ट्रीय अध्यक्ष जेपी नड्डा और गुहमंत्री अमित शाह का कहना है कि बूथ जीता तो

जनता को मोदी की गारंटी की गारंटी पर भरोसा, यह विश्वास भाजपा और प्रधानमंत्री की ताकत: सीपी जोशी

चुनाव जीता। इसलिए कार्यकर्ता अपने बूथ को मजबूत करने की दिशा में काम करें। आने वाले दिनों में अपने-अपने बूथ पर बैठकर पेज प्रमुख के साथ बातचीत करे, हर पेज पर साठ वोटर होते हैं, उन साठ वोटरों के घर जाना है एक बार नहीं तीन बार जाना है। घर-घर केन्द्र की मोदी सरकार की योजनाओं की जानकारी पहुंचानी है, मोदी जी का स्टीकर लगाना है, भाजपा के पक्ष में मतदान करने का निमंत्रण देना है और अपने बूथ पर भाजपा को रिकॉर्ड मतों से जीत दिलानी है। भाजपा की मोदी सरकार जनहित के काम करती है इसलिए लोकसभा चुनावों में हर वर्ग के लोगों से सुझाव लेकर भाजपा का संकल्प पत्र तैयार किया जा रहा है।







खबरों की दुनिया

एक नजर

828 किलो डोडापोस्त व एक ट्रक जब्त, दो गिरफ्तार



खबरों की दुनिया

**निवाई।** बरोनी थाना पुलिस ने अवैध मादक पदार्थों की रोकथाम के लिए चलाए जा रहे अभियान के तहत एक ट्रक से करीब 828 किलो डोडापोस्त जब्त किया है। पुलिस ने दो आरोपियों को भी गिरफ्तार किया है। थानाधिकारी ओमप्रकाश ने बताया कि जिले में अवैध मादक पदार्थों की बिक्री व परिवहन की रोकथाम के लिए अभियान चलाया जा रहा है। इसको शुक्रवार को डीएसटी टीम एवं बरोनी पुलिस ने संयुक्त कार्रवाई करते हुए कोटा से जयपुर की ओर जा रहे एक ट्रक को रुकवाया। लेकिन चालक ने वाहन नहीं रोका और तेज गति से भागकर ले गया। इस पर पुलिस टीम ने सरकारी वाहन से ट्रक का पीछा किया और

करीब 200 मीटर दूर जाकर ट्रक को रुकवाया। चालक से पूछताछ की जिस पर चालक द्वारा संतोषप्रद जवाब नहीं देने पर पुलिस ने ट्रक की तलाशी की। तलाशी के दौरान ट्रक में 42 कट्टे अवैध मादक पदार्थ डोडापोस्त से भरे पाए गए। पुलिस ने 42 कट्टे व ट्रक को जब्त कर लिया। पुलिस ने बताया कि कट्टों में करीब 828 किलो 850 ग्राम डोडापोस्त पाया गया जिसकी बाजार कीमत करीब सवा करोड़ रूपए है। पुलिस ने इस मामले में आरोपी वाहन चालक रविकुमार पुत्र रतनलाल बंजारा निवासी घंटियानाला पुलिस थाना घंटिया जिला उज्जैन मध्यप्रदेश व अर्जुन पुत्र देवीलाल बागरिया निवासी खलायती पुलिस थाना घंटिया जिला उज्जैन मध्यप्रदेश को गिरफ्तार कर लिया है।

कल्याणपुरा स्कूल में दस्तावेज फाड़ कर पोषाहार के सामान चुराए

खबरों की दुनिया

**देवली।** रा.उ.प्रा.वि.कल्याणपुरा टैंक में अज्ञात चोरों द्वारा विद्यालय में मेन गेट का ताला तोड़कर विद्यालय में प्रवेश कर कार्यालय कक्ष, पोषाहार कक्ष एवं लाईब्रेरी कक्ष एवं अन्य दो कक्षों सहित रसोई घर के ताले तोड़कर लगभग 50 किलो गेहूँ चोरी करके ले गये। आलमारियों को खोलकर फाड़लें, रजिस्टर, बिल,

बाउचर व अन्य दस्तावेजों को फाड़ दिये व अस्त व्यस्त करके फैला दिये। लगभग 15.20 किलो गेहूँ परिसर में इधर उधर बिखेर दिये। कक्षा कक्ष व प्रांगण में गंदगी कर गये। अक्षय पेटिका का ताला तोड़कर अनुमानित 1500 रु चुरा ले गये। पुलिस ने लालाराम अध्यक्ष सचिव शाला प्रबंधन समिति की रिपोर्ट पर मुकदमा दर्ज कर जांच शुरू कर दी है।

कब्रिस्तान में चल रहे निर्माण कार्य को करवाया बंद, सहमति के बाद ही होगा निर्माण

खबरों की दुनिया

**निवाई।** शिवाजी कॉलोनी मोड़ जमात में स्थित कब्रिस्तान में चल रहे निर्माण कार्य को लोगों के विरोध के बाद नगरपालिका प्रशासन ने रुकवा दिया। कब्रिस्तान में निर्माण कार्य किया जा रहा था। जिसकी सूचना लोगों ने नगरपालिका अध्यक्ष दिलीप इसरानी को दी। सूचना पर नगरपालिका अध्यक्ष दिलीप इसरानी व थाना अधिकारी हरिराम वर्मा मय जाते के साथ मौके पर पहुंचे और निर्माण कार्य को रुकवाया।

नेन्द्र माहुर व करणसिंह ने बताया कि वर्ष 2014 में दोनों पक्षों में आपस में वार्ता हुई थी और प्रशासन के सामने श्मशान व कब्रिस्तान की सीमा तय की गई थी। किए जा रहे निर्माण कार्य में तय सीमा में कार्य नहीं किया जा रहा था। इसका लोगों



ने विरोध किया और निर्माण कार्य को रुकवा दिया। कुछ माह पहले भी मामले को लेकर शिकायत की गई थी और कार्य बंद करवाया गया था। लेकिन कुछ दिनों काम रोकने के बाद फिर से निर्माण कार्य शुरू कर दिया गया। जिससे लोगों में आक्रोश गया हो गया।

बैंडबाजों व भव्य झांकी के साथ ध्वज पूजन कर खाना हुई वनखंडी बालाजी की पांचवीं पदयात्रा

खबरों की दुनिया

**टोंक।** जिला मुख्यालय से तपोभूमि वनखंडी बालाजी के लिए पांचवीं पदयात्रा फलोदी सवाईमाधोपुर के लिए शुक्रवार को राष्ट्रीय रक्षा संगठन टोंक के तत्वाधान में बैंडबाजों व श्रीवनखंडी बालाजी की भव्य झांकी के साथ श्रीगोपालजी के मंदिर से ध्वज पूजन के साथ खाना हुई, जिसका शहर में जगह-जगह पुष्पवर्षा के साथ स्वागत किया गया। संगठन के शहर अध्यक्ष कमलेश सिंगोदिया ने बताया कि तपोभूमि वनखंडी बालाजी फलोदी सवाईमाधोपुर के लिए शुक्रवार को पदयात्रा गोपाल जी महाराज के मंदिर से संगठन के जिलाध्यक्ष महंत सुरेश दुबे के सानिध्य में खाना हुई, जिसमें



भजनों पर भक्तजन महिला-पुरुष नाचते गाते चल रहे थे।

पदयात्रा का घंटाघर पर ओमप्रकाश गुप्ता, कायमखानियों की गली के बाहर सर्व ब्राह्मण महासभा टोंक के जिलाध्यक्ष शैलेन्द्र शर्मा, श्रीनीलकंठ महादेव के समीप सुरेन्द्र गुप्ता, रोशन शर्मा, अनिल विजय, रवि सैनी आदि ने, सुभाष बाजार पर व्यापार महासंघ के अध्यक्ष मनीष बंसल की

अगुवाई में अशोक बंसल, सतीश अग्रवाल, महेश बंसल आदि ने रत्नगिरि कटले के सामने कोतवाली के समीप डिग्री संरक्षक पदम आण्डरा, सुनील, नीलेश जैन, व कल्याण पदयात्रा संघ टोंक के रोहिताश कुमावत, डॉ. प्रदीप गहलोत, भजन लाल सैनी, पं. पवन सागर, पांच बती पर पार्षद बादल साहू परिवार के अलावा शहर के मुख्य स्थानों पर



पदयात्रा का पुष्प वर्षा करके पंडित सुरेश दुबे, कंकाली माता मंदिर के पुजारी दुर्गा, पंडित पवन सागर का साफा एवं माला पहनाकर स्वागत किया। पदयात्रा काफला बाजार, नोशे मियां का पुल, बड़ा कुंआ, सवाई माधोपुर, बड़ के बालाजी होते हुए वनखंडी बालाजी के लिए खाना हुई। संगठन के जिलाध्यक्ष महंत सुरेश दुबे ने बताया कि 15 मार्च को

बढ़ाया इंडस्ट्रीज उनियारा में रात्रि



विश्राम होगा तथा 16 मार्च को सूरजपुरा ग्राम सोप में रात्रि विश्राम होगा। तत्पश्चात पदयात्रा 17 मार्च को तपोभूमि वनखंडी बालाजी फलोदी सवाईमाधोपुर पहुंचेगी। पदयात्रा में कमलेश सिंगोदिया, भजन लाल सैनी, प. राजकुमार शर्मा, सुरज साहू, बालमुकुन्द कुर्मी, रवि सैनी, अनिल शर्मा, मोहन सोनी, गौरव सोनी, शैतान सिंह आदि महिला पुरुष मौजूद रहे।

खाद्य व्यापारियों के लिये आयोजित किया फोस्टेक प्रशिक्षण शिविर

खबरों की दुनिया

**टोंक।** राज्य सरकार द्वारा चलाये जा रहे विशेष अभियान शुद्ध आहार मिलावट पर वार के तहत आयुक्त खाद्य सुरक्षा एवं औषधि नियंत्रण जयपुर इकबाल खॉन के निर्देशानुसार जिले के मालपुरा उपखण्ड में शुक्रवार को महेश सेवा सदन में राज्य सरकार की 100 दिवसीय गारंटी योजना के अन्तर्गत फूड सैफ्टी स्टैण्डर्ड विभाग दिल्ली और खाद्य सुरक्षा व औषधि नियंत्रण विभाग टोंक के संयुक्त तत्वाधान में खाद्य व्यापारियों का प्रशिक्षण शिविर आयोजित किया गया। शिविर में मुख्य चिकित्सा एवं स्वास्थ्य अधिकारी डॉ एस.एस. अग्रवाल, खाद्य सुरक्षा अधिकारी सत्नारायण गुर्जर व सुरेश कुमार शर्मा एवं राज्य सरकार द्वारा गठित संस्था नेसो के प्रतिनिधि जहाँगीर ने खाद्य सुरक्षा व मानक अधिनियम के अन्तर्गत निहित प्रावधानों अनुसार खाद्य



व्यापारियों को फोस्टेक प्रशिक्षण देकर खाद्य व्यापार के बारे में जानकारी देकर खाद्य व्यापारियों को प्रशिक्षित किया। शिविर में खुबरा किराणा व्यापार

संघ एवं ऑयल इण्डस्ट्रीज एसोसियेशन का सहयोग रहा। शिविर में धीरज कुमार जैन, किशन अग्रवाल, द्वारका प्रसाद अग्रवाल आदि उपस्थित थे।

पीएम श्रीविद्यालय दूनी की एसपीसी यूनिट ने न्यायालय का किया भ्रमण



खबरों की दुनिया

**देवली।** पीएम श्रीराजकीय उच्च माध्यमिक विद्यालय दूनी की एसपीसी छात्रों के एकसपोजर दल ने प्रधानाचार्य भवर्लाल कुम्हार के निर्देशन में सिविल न्यायाधीश एवं न्यायिक मजिस्ट्रेट दूनी का भ्रमण कर न्यायिक प्रक्रिया की जानकारी ली। स्टूडेंट पुलिस कैडेट (एसपीसी) प्रभारी त्रिलोक चंद कलाल ने बताया कि कक्षा 8 एवं 9 के कुल 50 एसपीसी के छात्र-छात्राओं के दल ने न्यायालय में वाद, परिवाद, मुकदमे के प्रकार, दंड प्रक्रियाएं बंदीगृह, पुरुष-महिला,

अभिभाषक कक्ष, रिकॉर्ड संभरण कक्ष, लेखाखाखा, प्रतिलिपि कक्ष, टंकन कक्ष, आदि का भ्रमण कर न्यायिक प्रक्रिया देखी। न्यायिक मजिस्ट्रेट स्वाति भगवती के निर्देशन में वरिष्ठ अधिवक्ता भगवान सिंह सोलंकी व समीर सोनी ने छात्र-छात्राओं की क्लास लेकर न्यायिक प्रक्रिया से संबंधित विभिन्न गतिविधियों से अवगत करवाया। न्यायालय के रीडर श्याम सुन्दर मीणा ने बताया कि छात्र छात्राओं ने न्यायिक प्रक्रिया से संबंधित विभिन्न प्रश्न पूछे जिनका अधिवक्ताओं एवं अधिकारियों ने जवाब देकर जिज्ञासा को शांत किया।

शैक्षणिक भ्रमण के तहत गाडोली स्कूल के विद्यार्थियों ने कृषि महाविद्यालय का किया भ्रमण

खबरों की दुनिया

**देवली।** शाहिद ओमप्रकाश परिहार उच्च माध्यमिक विद्यालय गाडोली के कृषि संकाय के विद्यार्थियों ने देवली के सिरोही में स्थित कृषि महाविद्यालय में शैक्षणिक भ्रमण के तहत पहुंचकर विभिन्न जानकारीयों से रुबरू हुए। कृषि महाविद्यालय की निदेशिका श्रीमती नीलु अग्रवाल ने भ्रमण पर आए विद्यार्थियों से कहा कि 10+2 के बाद विद्यार्थियों को केरियर निर्माण के बारे में जानकारी नहीं होती है। इस समस्या के समाधान हेतु कृषि महाविद्यालय परिवार द्वारा एक मुहिम चलाते हुए लगभग 25 स्कूल के विद्यार्थियों को शैक्षणिक भ्रमण करवाकर उज्जवल भविष्य निर्माण हेतु जानकारी दी गई है। इस शैक्षणिक भ्रमण में शस्य



विज्ञान प्रयोगशाला में सभी कृषि-छात्राओं को सभी खरीफ, रबी तथा जायद ऋतुओं में उगाई जाने वाली फसलों के उत्पादन विधि के बारे में विस्तार पूर्वक बताया गया एवं शस्य विज्ञान प्रयोगशाला में संग्रहित किए

हुए विभिन्न प्रकार की फसलों के बीजों तथा खपतवारों आदि की प्रत्यक्ष रूप से जानकारी प्रदान की गई। वहीं कीट विज्ञान के विभागाध्यक्ष डॉ दयाशंकर मीणा द्वारा फसलों में लगने वाले

हानिकारक व लाभदायक कीटों के विषय में विस्तार पूर्वक समझाया गयाएं मधुमक्खी पालन के विषय में संपूर्ण जानकारी दी गई। पादप रोग विज्ञान विभाग के विभागाध्यक्ष शिव शंकर चौहान द्वारा सभी छात्रों को

कृषि फसलों में लगने वाले रोगों व उनके नियंत्रण की विधियों को विस्तारित किया गयाए वहीं मृदा विज्ञान विभागाध्यक्ष डॉ आरसी सांवल द्वारा उनकी मृदा विज्ञान प्रयोगशाला के बारे में विस्तार पूर्वक समझाया। अनुवांशिकी एवं पाप प्रजनन विभाग के विभागाध्यक्ष डॉ बी एस मीणा द्वारा फसल प्रजातियों आदि के विषय में प्रत्यक्ष एवं संज्ञानात्मक रूप से जानकारीयों प्रदान की। इस शैक्षणिक भ्रमण में लंशाहिद ओमप्रकाश परिहार उच्च माध्यमिक विद्यालयए गाडोली में कार्यरत प्राचार्या अनिता लाठी, आध्यापिका चंद्रकांता, आध्यपक हेमराज मीणा, नितिन कुमार मीणा, रमेश कुमार मीणा और कृषि महाविद्यालय के सभी प्राध्यापकगण आदि उपस्थित रहें।

चोरी के आरोप में चार गिरफ्तार, आरामशीन का सामान जब्त



खबरों की दुनिया

**निवाई।** स्थानीय पुलिस ने चोरी करने के आरोप में चार जनों को गिरफ्तार किया है। जिससे चोरी की गई मशीन भी जब्त की है। थानाधिकारी हरिराम वर्मा ने बताया कि पुलिस अधीक्षक संजीव नैन के निर्देशानुसार क्षेत्र में अपराधियों की धरपकड़ व हो रही चोरी, नकबजनी की वारदातों के खुलासे को लेकर अतिरिक्त पुलिस अधीक्षक सरिता सिंह, पुलिस वृत्ताधिकारी मृत्युन्जय मिश्रा के सुपरविजन मे पुलिस की विशेष टीम का गठन किया।

टीम में थानाधिकारी सहित पुलिस सहायक उपनिरीक्षक राजेन्द्र सिंह, कानि गजेन्द्र प्रताप, धर्मराज व

राजेश कुमार को शामिल करके कार्यवाही करते हुए चोरी के दर्ज प्रकरण में तीन आरोपियों को गिरफ्तार किया गया। इसी मामले में एक आरोपी को पूर्व में ही गिरफ्तार किया गया है। आरोपियों से चोरी की गई मशीन भी जब्त की है। उन्होंने बताया कि परिव्रादी युद्धजीत पुत्र परसराम कुमावत निवासी भगतसिंह कोलोनी निवाई ने मामला दर्ज करवाया था कि उनकी आरामशीन पर काम करने वाले मिस्त्री मनोज, अमृत व नवीन निवासी बेडम तहसील डींग जिला भरतपुर आरामशीन के सामान एक वैन कार मे भरकर चुराकर ले गए। पुलिस ने मामला दर्ज करके चोरी

की तलाश शुरू करके कार्यवाही करते हुए आरोपियों को चिन्हित कर उनके ठिकानों पर लगातार दबिश देते हुए आरोपी नवीन उर्फ नागेधर पुत्र गिर्राजसिंह जाट व निवासी कांकरोली थाना कटुम्बर जिला अलवर, अमृत उर्फ अमरत पुत्र राधेश्याम जाटव व मनोज कुमार राधेश्याम निवासी ककड़ा पुलिस थाना खोह जिला भरतपुर को गिरफ्तार करके आरामशीन का सामान भी जब्त किया है। उन्होंने बताया कि उक मामले में एक आरोपी पवन कुमार जाटव को पूर्व में ही गिरफ्तार कर लिया गया था। उन्होंने बताया कि आरोपियों से गहनता से पूछताछ की जा रही है।



# सुन भई साधो! दुनिया एक नंबरी तो हम दो नंबरी



अशोक चतुर्वेदी  
व्यंग्यकार

चुनावी बांड ने कलई खोल दी है...ख्यातलब्ध वकील कपिल सिब्बल सवाल पूछते हैं...उस वादे का क्या हुआ...ना खाऊंगा...ना खाने दूंगा ...हालांकि सवाल हालिया परिप्रेक्ष्य में बेमानी जान पड़ता है...भला ऐसे कैसे हो सकता है...जोश में कभी कह दिया...ना खाऊंगा और ना खाने दूंगा.. हकीकत में थोड़े ही ऐसा होता है...बात समझ में आ जानी चाहिए थी...मंद बुद्धि भी अंदाजा लगा सकता है कि मुल्क में बड़े पैमाने पर शौचालयों का निर्माण कराया ही इसलिए गया कि खाने दूंगा तभी तो इनका इस्तेमाल हो सकेगा...लेकिन कौन समझाए... सत्ता की मंशा पर कभी शक नहीं किया जाना चाहिए...दल समय-समय पर बताता रहा...जताता रहा कि अब डबल इंजन की सरकार है...दो नंबर का जमाना है...लेकिन समझे कौन? यहां भी मतलब कुछ और निकाल लिया गया...फिर दल ने एक मशीन ईजाद की...इसमें बड़े-बड़े नेता डाले गए...झकाझक होकर सफेद चट्ट निकले...संदेश

साफ था...गया एक नंबर का जमाना...अब दो नंबर का जमाना है...विरोधी फिर गच्चा खा गए...वाशिंग मशीन को कोसने लगे...हालांकि मशीन में बहुतेरे नेताओं की धुलाई की गई...ये सब मौज कर रहे हैं... खैर, दल ने फिर इशारा दिया...चुनाव के वक्त गैस सिलेंडर दो सौ रुपए सस्ता कर दिया...लोगों ने राहत महसूस की...विरोधी चिल्लाए...इमदाद कम है लेकिन किसी का ध्यान नहीं गया कि सारा फोकस दो नंबर पर है...दल बताना चाहता है कि जब से वे सत्ता में आए हैं...तब से वे ही खा-पी रहे हैं और शायद शोचालयों का बेहतर इस्तेमाल भी कर पा रहे हैं...जिन्हें मुमकिन-मुमकिन में भरोसा है...जो नामुमकिन कहने पर तुले हैं...उन्हें ईडी ने मुमकिन करके दिखाया है...करिश्मा देखिए, ईडी को भी वे ही नंबर नजर आए जो डबल इंजन से दूरी बनाए रहे ...तो बात समझ में आने वाली थी...लेकिन यहां भी विरोधी अनाड़ी निकले...दल ने फिर एक मौका दिया... दो चुनाव आयुक्तों के सहारे चुनाव करवाए...इस पर विरोधी नहीं समझे...दो नंबर का बोलबाला है...एक चुनाव आयुक्त इस्तीफा देकर निकल गए तो तुरंत दो आयुक्त नियुक्त कर दिए गए...बताने की जरूरत नहीं कि चुनाव आयोग में तीन आयुक्त होते हैं...इनमें एक मुख्य चुनाव आयुक्त कहलाता है...



से एक रात पहले 212 नाम आयुक्त के लिए सुझाए थे...यानि यहां भी दो का अंक मौजूद है...अब आ जाएं तेल पर...पेट्रोल-डीजल पर केन्द्र ने दो रुपए घटाए तो सूबे के वजीर-ए-आला समझ गए...उन्होंने भी तुरंत वही आंकड़ा पकड़ लिया...दो प्रतिशत वैंट घटा दिया...वैसे चंदा देने वाले कहीं ज्यादा दूरदर्शी निकले...अभी जो तथ्य उजागर किए गए हैं उसमें सबसे ज्यादा मेधा रूप ने चंदा दिया है 1200 करोड़...अर्थात यहां भी दो मौजूद

बेशक, एक से गिनती शुरू होती है लेकिन बोलबाला दो नंबर का है...जब से डबल इंजन की तूती बोल रही है...सब कुछ दो ही दो हो रहा है...ताजा मिसाल देखें...दिल्ली ने दो रुपए तेल सस्ता किया तो राज्य ने भी दो प्रतिशत वैंट कम कर दिया...दो चुनाव आयुक्तों की नियुक्ति एक बार में कर दी...मले ही 212 नाम सुझाने की बात हो...लिया केवल दो का आंकड़ा...वैसे राज्य में दो उप मुख्यमंत्री भी बनाए गए हैं... फिर पता नहीं क्यों दो नंबरी बदन्याम है...बेईमान है!

है...गजब का खेल देखिए, अब तक दो नंबर पर आने वाली सबसे बड़ी पार्टी चंदे को तरस गई और तीसरे पायदान पर खिसक गई...नंबर दो पर टीएमसी को ज्यादा चंदा मिला...इसे भी संयोग ही कहेंगे कि टीएमसी सुप्रीमो के दो चोटें उभरीं...एक मांथे पर...दूसरी नाक पर...हालांकि यह हादसा था...पीएम व दूसरे नेताओं ने अच्छे स्वास्थ्य की कामना की है...अस्पताल से छुट्टी मिल गई है...मान कर चलते हैं...एक-दो दिन में सामान्य दिनों की तरह काम करती दिखेंगी...तो

पिछले एक दशक में हम एक कदम आगे बढ़े हैं...पहले कभी दो नंबर की बात ज्यादा हुआ करती थी...तो जनता-जनांदन ने निजाम बदल दिया...रोज-रोज के ताने कौन सहे...तो सत्ता ही बदल दी...शुरू-शुरू में ताने के तराने बजते रहे...फिर सुरू बदल गया... डबल इंजन की सरकार सुखियों में आ गई...बस तभी से दो नंबर हर तरफ दिखाई देने लगा...यह अलग बात है कि इशारा कोई समझ नहीं पाया...ये तो भला हो सुप्रीम अदालत का

जिसने चुनावी बांड पर सख्त रवैया अख्तियार किया और नंबर दो का खेला सामने आ गया ...हालांकि पूरी तरसरी यूनिंक नंबरों के खुलासा होने के बाद साफ हो सकेगी...लेकिन इस बात में कोई शक नहीं कि दो नंबर में एक नंबरी होने का खिताब कौन जीतेगा ....तो जब सब तरफ नंबर दो की चर्चा है ऐसे में सोना कहां पीछे रहने वाला...सोना भी दो सौ रुपए महंगा हो गया है...वैसे बुरी खबर भी नंबर दो से जुड़ी है...सुना है आईएस ने दो राज्यों में हम्लास पेट्रन पर हमले की साजिश रची थी...अलहदा देखा जाए तो राज्य में उप मुख्यमंत्री भी दो बनाए गए हैं...अमिताभ बच्चन तो सालों से बोल-बोल कर समझा रहे हैं...देवियों और सज्जनों...खुद सबसे बड़े नेता ने गरीबों से रिशता जोड़...परिवार का नाता जोड़ स्वयं को एक से दो कर लिया...यानि दो अनंता दो की कथा अनंता...अब भी बात समझ ना आई हो तो सखा को याद कर लें...शाश्वत सत्य भी यही है...अकेला चना कहीं भाड़ फोड़ता है क्या भला...ये तो दो को बदनाम कर दिया गया...वरना तो कुदरत ने भी हमें दो हाथ...दो पैर...कान...आंख दिए हैं...गए, दो नंबर पर जीएसटी या इनकम टैक्स में रियायत दे दी गई होती तो आज चुनावी बांड की जरूरत ही नहीं पड़ती...बेईमानी का खेल ईमानदारी से तो कुछ इसी तरह खेला जा सकता है...बाकी चित्रगुप्त जानें!

(यह लेखक के अपने विचार है)

## जीवन के श्रेष्ठ लक्ष्य सकारात्मक श्रम और संयम से ही संभव




संजीव ठाकुर  
चिंतक, लेखक

जिंदगी का मूल ही निरंतर संघर्ष श्रम संस्कृत्य और प्राप्ति है। सकारात्मक उद्देश्य को लेकर किया गया श्रम सदैव श्रेष्ठ परिणाम देता है। श्रम और संघर्ष का कोई विकल्प ही नहीं है। निरंतर श्रम करना उच्च मनोबल बनाए रखना और सफलता की कामना और पवित्र महत्वाकांक्षा सफल मनुष्य के सच्चे मित्र होते हैं। जीवन है चलने का नाम, गति का नाम ही जीवन है। सभी समाज एवं राष्ट्र की संस्कृतियों ने यह माना है कि मनुष्य और जानवरों के बीच विभेद करने वाला प्रमुख कारक मस्तिष्क है, और मस्तिष्क ही मनुष्य को सृजनात्मक शक्ति प्रदान करता है। मनुष्य के रचनात्मक विचार नयापन लाते हैं उसे पूर्व काल से पृथक् करते हुए प्राप्ति के पथ प्रदर्शित करते हैं। इसे ही नवप्रवर्तन माना जाता है। नवप्रवर्तन और कुछ नहीं बल्कि समाज की परंपरागत और प्रागतिशील मानसिकता के बीच एक बड़ी लाइन खींचना है। इसीलिए यह माना जाता है कि नवप्रवर्तन समाज में 3व नवाचार का निर्धारित है, शेष 97 प्रतिशत परंपरावादी विचारों के लिए है। पुराने समय से ही आर्थिक समृद्धि में नवप्रवर्तन की भूमिका को स्वीकार किया गया है चाहे वह मनुष्य के खाद्य संग्राहक से खाद्य उत्पादक में परिवर्तन हो या फिर 18वीं सदी में यूरोप की वाणिज्य क्रांति का औद्योगिक क्रांति में बदलना इन सभी में नवप्रवर्तन ने प्रेरक का काम किया है। हम चौथी क्रांति की तरफ बढ़ रहे हैं, इसलिए कहा जाता है कि विचारों को कभी सुसुप्त होने या मरने ना दिया जाए। हो सकता है आपके विचार करोड़ों डॉलर के हों। वर्तमान अर्थव्यवस्था में समृद्धि के इंजन माने जाने वाले सनराइज उद्योग, सॉफ्टवेयर, खाद्य संस्करण, इलेक्ट्रॉनिक्स, रोबोटिक के विकास के पीछे भी नवप्रवर्तन का हाथ है। इसी के आधार पर नगरों को स्मार्ट नगरों में बदला जा रहा है। नवप्रवर्तन या नवाचार से मैं सिर्फ मानव जीवन की परेशानियों को न्यूनतम किया है, बल्कि मानव जीवन को आसान और सुखमय भी बनाया जा रहा है। नवप्रवर्तन और मस्तिष्क की खोज के कारण ही जापान में 6.5 रेक्टर का भूकंप सामान्य माना जाता है, जबकि भारत में यह तबाही ला सकता है। स्वास्थ्य के क्षेत्र में पेनिसिलिन जैसी प्रतिजैविक (एंटीबायोटिक) के अविष्कार ने रोगों की संभावना को

सभी समाज एवं राष्ट्र की संस्कृतियों ने यह माना है कि मनुष्य और जानवरों के बीच विभेद करने वाला प्रमुख कारक मस्तिष्क है, और मस्तिष्क ही मनुष्य को सृजनात्मक शक्ति प्रदान करता है। मनुष्य के रचनात्मक विचार नयापन लाते हैं उसे पूर्व काल से पृथक् करते हुए प्राप्ति के पथ प्रदर्शित करते हैं। इसे ही नवप्रवर्तन माना जाता है। नवप्रवर्तन और कुछ नहीं बल्कि समाज की परंपरागत और प्रागतिशील मानसिकता के बीच एक बड़ी लाइन खींचना है।

कम कर दिया एवं स्वास्थ्य प्रणाली के भावी विकास को एक गति प्रदान की है। जेनेरिक औषधि, रोबोटिक सर्जरी, जीन एडिटिंग जैसी प्रक्रिया स्वास्थ्य सुधार हेतु एक मजबूत आधार मानी जाती है। सामाजिक विकास आर्थिक समन्वयक और न्याय प्रणाली में पारदर्शिता लाने का प्रयास नवप्रवर्तन के योगदान से ही आया है। सोशल मीडिया जैसे नवीन प्लेटफार्म ने व्यक्ति की अभिव्यक्ति के अधिकार को स्वतंत्र किया है। भारतीय अर्थव्यवस्था के ग्रामीण से आधुनिक रूपांतरण में कृषि क्षेत्र से भारी उद्योगों पर बल देने में किसानों के देश को सॉफ्टवेयर उद्योग का सिरसा बनाने में नवप्रवर्तन का बहुत महत्वपूर्ण योगदान रहा है। भारतीय कृषि में भी आधुनिकीकरण और पाश्चात्य उपकरण का प्रादुर्भाव भी नवीन नवाचार के कारण संभव हुआ है। भारतीय राज्य को लोक कल्याणकारी राज्य से लोगों के सशक्तिकरण करने वाले राज्य में बदलने की नवप्रवर्तन की भूमिका अत्यंत सराहनीय है। इसके कारण भार मानी जाने वाली महिलाएं अब भार ढोने वाली की भूमिका में आ चुकी हैं। इसी तरह न्यायिक क्षेत्र में जनिहत याचिका की अवधारणा ने न्याय की अवधारणा को सर्वांगीण बनाने में सहायता प्रदान की है। यह अलग बात है कि केवल नवप्रवर्तन को ही एकमात्र निर्धारक कारक के रूप में नहीं माना जा सकता क्योंकि नवीन विचारों को स्वीकार करना और आगे बढ़ना बहुत हद तक समाज पर निर्भर करता है। पश्चिमी देशों में नवीन विचारों को जगह देने के कारण वहां पुनर्जागरण आया है। हमें समाज को नव परिवर्तन की तरफ जागरूक करने की आवश्यकता होगी और नवप्रवर्तन में ज्यादा से ज्यादा आर्थिक मदद देकर उस और और ज्यादा विचार-विमर्श कर नीति बनाने की आवश्यकता होगी। इस तरह हमें महत्वा बुद्ध के कथन अनुसार अपने या दूसरों के विचारों नवप्रवर्तनों को तर्क बुद्धि पर देखे जाने की जरूरत है, और फिर आगे बढ़ने का प्रयास किया जाना चाहिए।

(यह लेखक के अपने विचार है)



एनवोकेट  
किशन सनमुखदास भावनाबी

वैश्विक स्तरपर भारत एक उभरता हुआ तेजी से विकास करने वाला देश और उसकी अर्थव्यवस्था विश्व के टॉप फाइव से सीधे टॉप थ्री नंबर पर पहुंचने को आतुर है। दुनिया की अनेक रैंकिंग एजेंटियों ने इस स्तरपर काफी सकारात्मक अनुमान लगा रही है कि भारत तेजी सेविकसित देश होने की ओर बढ़ रहा है। रिकॉर्ड स्तर पर भारत में गरीबी स्तर से नीचे से ऊपर उठने वाले आंकड़े आ रहे हैं जो अपने आप में इसका सटीक उदाहरण है। परंतु एक बात सीरियसली रेखांकित करने वाली है कि हम सब भारत के नागरिकों, बुद्धिजीवियों, नेताओं, नीति निर्धारकों शासन प्रशासन व सरकार को इस बात को गंभीरता से सोचना चाहिए होगा कि विश्व की में भारत का डंका बजाने के बावजूद वैश्विक रेटिंग एजेंसियों के सूचकांकों में आखिर भारत पिछड़ा हुआ क्यों है? अगर हम इन सूचकांकों की रिपोर्ट्स को देखें तो भारत सवा पाँच है। याने हम अगर 200 देशों को देखें तो भारत की रैंकिंग बहुत नीचे आती है आखिरकार ऐसा क्यों? हमें जरूरत है इन रेटिंग मानदंडों मानको की आवश्यकताओं पर विचार

करने की कि आखिर हम क्यों नहीं पहुंच पाए उन मानकों पर जिनकी गणना सूचकांकों को ऊपर उठाने में होती है?इसका मतलब यह हुआ कि या तो हमारे विकास के दावे खोखले हैं या फिर किसी साजिश के चलते भारत को कम आंका जाता है। कई बार हमने देखे हैं कि अनेकों रेटिंग एजेंसियों के सूचकांकों पर भारत ने आक्षेप भी उठाया है कि उम्मीद से कम रैंकिंग कैसे मिला? इसका सटीक उदाहरण हम दिनांक 14 मार्च 2024 को देश शम संयुक्त राष्ट्र की मानव विकास रिपोर्ट 2023 2024 में देखने को मिला कि भारत की रैंकिंग 193 देश में 134 वें स्थान पर आई है जबकि 2021 में 191 देश के 135 में स्थान पर थी। यानें अगर हम पिछले 10 वर्षों में मानव संसाधन विकास के दावे कर रहे हैं तो फिर इस एचडीआई रिपोर्ट में अभी तक 134 वें स्थान पर इतनी दूर क्यों है? जो सोचनीय व रेखांकित करने वाला मुद्दा है, इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे,भारत के सभी मानव विकास सूचकांकों की रैंकिंग में सुधार के बावजूद हम काफी पीछे क्यों हैं?

साथियों बात अगर हम 14 मार्च 2024 को देश शम संयुक्त राष्ट्र द्वारा जारी मानव विकास रिपोर्ट 2023-2024 की करें तो, संयुक्त राष्ट्र के मानव विकास सूचकांक (एचडीआई) पर भारत की रैंकिंग 2022 में एक स्थान सुधरकर 193 देशों में 134वें स्थान पर पहुंच गई, जबकि 2021 में 191 देशों में से यह 135वें स्थान पर थी। लैंगिक

असमानता सूचकांक (जीआईआई), 2022 में भारत 0.437 स्कोर के साथ 193 देशों में 108वें स्थान पर हैजीआईआई -2021 में 0.490 स्कोर के साथ 191 देशों में भारत 122वें पायदान पर था।महिला एवं बाल विकास मंत्रालय ने कहा कि जीजीआई- 2021 की तुलना में भारत ने जीजीआई-2022 में 14 पायदान का सुधार किया है। हालांकि, देश की श्रम बल भागीदारी दर में सबसे बड़ा लैंगिक अंतर भी है, जो कि महिलाओं (28.3 प्रतिशत) और पुरुषों (76.1 प्रतिशत) के बीच 47.8 प्रतिशत है।हाल में जारी मानव विकास रिपोर्ट(एचडीआर) 2023-24 में कहा गया है कि एचडीआई में सुधार के बाद 2022 में भारत 193 देशों में 134वें स्थान पर रहा है। 2022 में भारत का एचडीआई स्तर सुधरकर 0.644 रहा जबकि 2021 में यह 0.633 था।यह आंकड़ा संयुक्त राष्ट्र विकास कार्यक्रम (यूएनडीपी) की रिपोर्ट 'ब्रेकिंग द ग्लोबल: रीडेमिंगिंग कोऑपरेशन इन ए पोलराइज्ड वर्ल्ड' में प्रकाशित किया गया है।यह 2022 में, भारत ने सभी एचडीआई संकेतकों में सुधार देखा, जिनमें जीवन प्रत्याशा, शिक्षा और प्रति व्यक्ति सकल राष्ट्रीय आय (जीएनआई) में सुधार दर्ज किया गया। इसी के तहत, जीवन प्रत्याशा 67.2 से बढ़कर 67.7 वर्ष हो गई जबकि प्रति व्यक्ति जीएनआई 6,542 अमेरिकी डॉलर से बढ़कर 6,951 अमेरिकी डॉलर हो गई। रिपोर्ट में कहा गया,भारत में पिछले कुछ वर्षों में मानव विकास में

उल्लेखनीय प्रगति देखी गई है। 1990 के बाद से, जन्म के समय जीवन प्रत्याशा 9.1 वर्ष बढ़ गई है, स्कूली शिक्षा के अपेक्षित वर्ष में 4.6 वर्ष का जबकि स्कूली शिक्षा के औसत वर्ष में 3.8 वर्ष का इजाफा हुआ है। भारत की प्रति व्यक्ति जीएनआई लगभग 287 प्रतिशत बढ़ी है।इसमें कहा गया,प्रजनन स्वास्थ्य में भारत का प्रदर्शन मध्यम मानव विकास समूह या दक्षिण एशिया के अन्य देशों की तुलना में बेहतर है।मंत्रालय ने कहा कि पिछले 10 वर्षों में, जीआईआई में भारत की रैंक लगातार बेहतर हुई है, जो देश में लैंगिक समानता हासिल करने में प्रगतिशील सुधार का संकेत देती है। 2014 में यह रैंक 127 थी, जो अब 108 हो गई है। श्रम बल भागीदारी दर में सबसे बड़ा लैंगिक अंतर(संयुक्त राष्ट्र के इस सूचकांक के बारे में महिला एवं बाल विकास मंत्रालय ने कहा, जीआईआई-2021 की तुलना में जीआईआई-2022 में 14 रैंक की छलांग महत्वपूर्ण उपलब्धि दर्शाता है। हालांकि, अलग-अलग पैमानों पर हुए अध्ययन में श्रमिकों से जुड़ा चॉकाने वाला तथ्य सामने आया है। 2022 के सूचकांक के मुताबिक देश की श्रम बल भागीदारी दर में सबसे बड़ा लैंगिक अंतर भी सामने आया है। महिलाओं (28.3 प्रतिशत) और पुरुषों (76.1 प्रतिशत) के बीच 47.8 प्रतिशत का बड़ा अंतर देखा गया है।शिक्षा और जीने की आयु में भी उल्लेखनीय सुधाररिपोर्ट के मुताबिक अमीर देशों में रिकॉर्ड मानव विकास देखा गया, जबकि आधे गरीब देशों की

प्रगति(संकेत-पूर्व स्तर से नीचे बनी हुई है) 2022 की रैंकिंग में, भारत के सभी एचडीआई संकेतकों में सुधार देखा गया है। जीवन प्रत्याशा, शिक्षा और प्रति व्यक्ति सकल राष्ट्रीय आय (जीएनआई) पहले से बेहतर स्थिति में हैं। जीवन प्रत्याशा 67.2 से बढ़कर 67.7 वर्ष हो गई, स्कूली शिक्षा के अपेक्षित वर्ष 12.6 तक पहुंच गए, जबकि स्कूली शिक्षा के औसत वर्ष बढ़कर 6.57 हो गए।देश में नागरिकों की औसत कमाई बढ़कर 5.75 लाख रुपये प्रतिवर्ष साल 2022 की एचडीआई के मुताबिक प्रति व्यक्ति सकल राष्ट्रीय आय 6,542 अमेरिकी डॉलर से बढ़कर 6,951अमेरिकी डॉलर हो गई। भारतीय करेंसी में यह राशि लगभग 5.75 लाख रुपये होती है। इसके अलावा, भारत ने लैंगिक असमानता को कम करने में भी कामयाबी पाई है। रिपोर्ट के अनुसार, देश का जीआईआई मान 0.437 है। यह वैश्विक और दक्षिण एशियाई औसत से बेहतर है। साथियों बात अगर हम संयुक्त राष्ट्र विकास कार्यक्रम के प्रशासक की करें तो उन्होंने कहा, सकल राष्ट्रीय आय, शिक्षा, और जीवन प्रत्याशा जैसे पहलुओं की समीक्षा सूचकांक जारी होने से पहले संयुक्त राष्ट्र ने बुधवार को मानव विकास रिपोर्ट(एचडीआर) ब्रेकिंग द ग्लोबल: रीडेमिंगिंग कोऑपरेशन इन ए पॉलराइज्ड वर्ल्ड टाइलर के साथ प्रकाशित की। इसमें प्रति व्यक्ति सकल राष्ट्रीय आय, शिक्षा, और जीवन प्रत्याशा के आधार पर देशों का विश्लेषण किया गया है। यूपन विकास कार्यक्रम के प्रशासक ने

कहा कि, मानव विकास की चौड़ी होती खाई इस रिपोर्ट से उजागर हुई है। इससे पता चलता है कि संपन्न और निर्धन देशों के बीच स्थिर गति से घटती असमानता का दो दशकों पुराना रूझान फलट चुका है।उन्होंने कहा,वैश्विक समाज आपस में गहराई तक जुड़े हैं, इसके बावजूद असमानता की खाई पाटने की दिशा में हमारे प्रयास नाकाफी साबित हो रहे हैं। प्रशासक के मुताबिक हमारी आत्मनिर्भरता और क्षमताओं का लाभ उठाकर, साझा व अस्तित्व से जुड़ी चुनौतियों से निपटना होगा, ताकि लोगों कीआकांक्षाओं को पूरा किया जा सके।लोकतंत्र व्यवस्था के लिए एक विरोधाभास भी नजर आया।यूपन विकास कार्यक्रम की रिपोर्ट में लोकतंत्र व्यवस्था के लिए एक विरोधाभास उभरता भी नजर आया है। सर्वेक्षण में हिस्सा लेने वाले 90 प्रतिशत प्रतिभागियों ने लोकतंत्र के लिए समर्थन व्यक्त किया, मगर साथ ही उन नेताओं का भी पक्ष लिया, जिनसे लोकतांत्रिक सिद्धांत कमजोर हो सकते हैं।

अतः अगर हम उपरोक्त पूरे विवरण का अध्ययन कर इसका विश्लेषण करें तो हम पाएंगे कि संयुक्त राष्ट्र की मानव विकास रिपोर्ट 2023-2024 जारी भारतीय रैंकिंग में सुधार(भारत के सभी क्षेत्रों में मानव विकास सूचकांकों की रैंकिंग में सुधार के बावजूद हम काफी पीछे हैं)विकसित भारत की ओर बढ़ने के बावजूद 193 देशों के संयुक्त राष्ट्र मानव विकास सूचकांक में भारत का 134 वां स्थान रेखांकित करने व सोचनीय स्थिति में है।

(यह लेखक के अपने विचार है)

## पहली बार आईपीएल मैचों का आयोजन करेगी राजस्थान सरकार

पीयूष कुलश्रेष्ठ

देश की सबसे चर्चित क्रिकेट लीग आईपीएल टी20 का आयोजन पहली बार राजस्थान सरकार करेगी । यह पहला मौका है जब आरसीए के नाम से प्रसिद्ध राजस्थान क्रिकेट एसोसिएशन इस आयोजन से बाहर रहगी। सरकार ने यह जिम्मेदारी राजस्थान किड़ा परिषद को सौंपी है। कीड़ा परिषद जोर-जोर से आईपीएल मैचो की तैयारी में जुटी है । गुलाबी नगर के सवाई मानसिंह स्टेडियम में मैचो की तैयारी शुरू हो चुकी है । मैदान भी इस बड़े आयोजन के लिए पूरी तरह तैयार है

बैठक बुलाकर धनंजय खोवसर को आरसीए का कार्यकारी अध्यक्ष भी चुन लिया । वैभव के पद छोड़ने से पहले आरसीए का सरकार के साथ एमओयू भी समाप्त हो गया था । इस वजह से आरसीए को सवाई मानसिंह स्टेडियम में स्थित अपना ऑफिस और क्रिकेट मैदान भी छोड़ना पड़ा और मैचो की जिम्मेदारी सरकार पर आ गई । आईपीएल की शुरुआत 2008 में हुई थी उस समय ललित मोदी आरसीए के अध्यक्ष वैभव गहलोत का हटना तय माना जा रहा था। जिला संघो

आयोजन के पीछे उन्हीं की सोच थी । ललित मोदी पहले आईपीएल के कमिश्नर भी थे । बाद में उन्हें विवादों के चलते क्रिकेट राजनीति ही नहीं बल्कि देश की छोड़ना पड़ा था। आरसीए ने कई अंतरराष्ट्रीय और आईपीएल मैचों का सफल आयोजन किया है। पहले आईपीएल का खिताब भी राजस्थान रॉयल्स ने जीता था । इस बार राजस्थान के क्रिकेट प्रेमी आईपीएल के तीन मैचो का आनंद उठा सकेंगे। जयपुर में राजस्थान रॉयल्स का पहला मैच 24 मार्च को लखनऊ सुपरजाइंट्स के खिलाफ दूसरा मैच मार्च को दिल्ली कैपिटल के खिलाफ और तीसरा मैच 6 अप्रैल को रॉयल चैलेंजर्स बेंगलुरु के खिलाफ होगा । यह पहला मौका है जब आरसीए को इस आयोजन मे कोई भागीदारी नही रहेगी।

## लोगो किसी ब्रांड की पहचान

तीर्थंकर महावीर यूनिवर्सिटी के कॉलेज ऑफ फाइन आर्ट्स में एल्युमिनाई रिलेसन्स सेल-एआरसी की ओर से लोगो और कॉर्पोरेट

खबरों की दुनिया

मुरादाबाद। तीर्थंकर महावीर यूनिवर्सिटी के कॉलेज ऑफ फाइन आर्ट्स के 2011 बैच के एल्युमिनाई श्री आसिम मेहदी ने कहा, लोगो किसी व्यवसाय का एक महत्वपूर्ण हिस्सा है, क्योंकि यह बताता है कि कंपनी क्या है? वे कौन से उत्पाद या सेवाएं बेचते हैं? इससे उपभोक्ता को क्या लाभ होता है? एक लोगो किसी ब्रांड की पहचान का केंद्र है और इसे व्यवसाय के संरक्षण के अनुरूप डिजाइन किया जाना चाहिए। उदाहरण के लिए, यदि कोई कंपनी कंप्यूटर बेचती है, तो लोगो को कंप्यूटर की कार्यक्षमता और उद्देश्य को प्रतिबिम्बित करना चाहिए। एक कंप्यूटर निर्माता एक लोगो का उपयोग करेगा, जो कंप्यूटर के जवाईट रजिस्ट्रार पर निखिल रस्तोगी एल्युमिनाई को यूनिवर्सिटी के विभिन्न कार्यों, जैसे मेमोरी, प्रोसेसर और डिस्क ड्राइव को दर्शाता है। ब्रांडिंग कंपनी की कॉर्पोरेट छवि



है। यह आमतौर पर एक प्रतीक और रंग है, जो ध्यान आकर्षित करता है और कंपनी को यादगार बनाता है । श्री मेहदी तीर्थंकर महावीर यूनिवर्सिटी, मुरादाबाद के कॉलेज ऑफ फाइन आर्ट्स में एल्युमिनाई रिलेसन्स सेल-एआरसी के लोगो और कॉर्पोरेट आइडेंटिटी पर आयोजित वर्कशॉप में बोल रहे थे। एल्युमिनाई रिलेसन्स सेल- एआरसी के जवाईट रजिस्ट्रार पर निखिल रस्तोगी एल्युमिनाई को यूनिवर्सिटी का सबसे मजबूत स्तंभ बताते हुए कहते हैं कि दुनिया की किसी भी

यूनिवर्सिटी की पहचान और विकास का पैमाना उसके एल्युमिनाई ही होते हैं। एल्युमिनाई यूनिवर्सिटी स्टूडेंट्स के लिए रोल मॉडल की मानिंद होते हैं। कॉलेज ऑफ फाइन आर्ट्स के प्रिंसिपल श्री रविन्द्र देव ने बताया श्री आसिम पट्टई में प्रतिभाशाली छात्र रहे हैं। फाइन आर्ट्स का विद्यार्थी होने पर उनको यह है। कई छात्रों ने उनसे विभिन्न प्रश्नों पर चर्चा की। वर्कशॉप में फैकल्टीज- अंकुर देव, वैभव झा, प्रवीण सैनी, राजेश कुमार,प्रवेश वर्मा, सना, श्रेया, फरहा दीवा आदि मौजूद रहे।



## भाजपा की डबल इंजन सरकार राजस्थान को विकास की अग्रिम पंक्ति में लाकर खड़ा करेगी: डॉ शिवचरण कुशवाहा

के दुख दर्द का दूर करने के लिए प्रयासरत है 5 साल के  
वायदों को जल्द से जल्द पूरा करने में लगी हुई है आम  
जनता को राहत देने के लिए भजनलाल सरकार ने डीजल  
पेट्रोल के दामों में कमी करके दिखा दिया है।

उपदेश देते हुए उन्होंने कहा सतयुग, त्रेता, द्वापर एवं कलियुग धर्म के चार चरण होते हैं। इन चारों चरण में दान को श्रेष्ठ माना गया है। वेद, शास्त्र, पुराण सभी ने इसका वर्णन किया है। उन्होंने कहा सामर्थवान व्यक्ति को समाज में दान करना चाहिए। दान की श्रेणी में दीन, हीन, वंचित एवं अभावग्रस्त लोगों की सहायता करना परम धर्म माना

जता है। उन्होंने कहा मानव कल्याण एवं समाज हित के लिए शिक्षा मुनियों ने भी बना कर दिया जो संदेश शिक्षा को देता है। वेद शास्त्रों के मुताबिक ऋषि समाज एवं संतों ने मानव कल्याण के लिए अपने शरीर तक दान किए हैं। कलमुनि संतों ने दान और पोषका खास से श्रेष्ठ मान गया है। शांति धाम आश्रम चिकित्सक में शुक्रवार सुबह 10 बजे से विशाल भंडारे का आयोजन किया गया। भंडार एवं प्रसादी को ग्रहण करने के लिए चिकित्सक धाम के हजारों की तादाद में संत, महंत एवं ब्रह्मलुओं की भीड़ उमड़ पड़ी। शांति धाम महाजान भोजन कारागारियों द्वारा ब्रह्म एवं भाव पूर्ण भंडार लगाकर भोजन कराया गया। संत और महंतों को दान दर्शना के बाद विदा किया गया। इस अवसर पर विनीत कुमार शर्मा, रामकिशोर दास, राजेश ब्रह्मराज, पीपल शर्मा, सत्यदेव महाराज, सुभाष शर्मा, माधव दास, यशमल्लिया कुशवाहा प्रमुख संतों आदि मौजूद रहे।

राजकीय बालिका उच्च माध्यमिक विद्यालय बसेड़ी में शुक्रवार को इनाया फाउंडेशन एवं आरएचआई मनेफेस्टो की ओर से समझ सप्थ की चुप्पी तोड़ो पर कार्यक्रम का आयोजन किया गया। जिसमें टीप के मेंबर रोहित शर्मा, योगेन्द्र कुमार, अर्पण भट्ट एवं वर्षा ने गुड टच-बैड टच, चाइल्ड हेल्पलाइन, पोस्को एक्ट सहित बालिका सुरक्षा हेल्पलाइन की संवाद के जरिए जानकारी दी। संस्था के प्रतिनिधियों ने बताया कि संस्था की ओर से चलाए जा रहे देशव्यापी कार्यक्रम गुड-टच बैड-टच, जीनोबोटी, समझ सप्थ की चुप्पी तोड़ो के माध्यम से बच्चों को सही व गलत सप्थ के बारे में जानकारी देकर किया जा रहा है। कार्यक्रम के अनंतगत गुड टच, बैड टच के विभिन्न स्कूलों में एवं कई गांवों में जाकर

छात्राओं को सही व गलत स्पर्श की जानकारी दी गई। इस मौके पर प्रधानाचार्य संजीव कुमार सिंह, चंदशेखर शर्मा, कुंजलता वर्मा, राजवती मीना, श्रीप्रकाश शर्मा, लाखन सिंह, जमुनादास शर्मा, मंजू खटीक, सोमा तोमर, सौरभ कौशिक, राहुल पाठक, संदीप, लोकेश कुमार, छोटी देवी मौजूद रहे।

भेंस चोरी के मामले में वांछित  
एक मुल्जिम, अवैध चम्बल  
रेता के मामले में मुल्जिम व  
महिला से पर्स छीनने के  
मामले एक व्यक्ति को  
गिरफ्तार किया

महानिरीक्षक पुलिस भरतपुर रंज  
भरतपुर राहुल प्रकाश द्वारा वांछित  
अपराधियों की गिरफ्तारी हेतु चलाए  
जा रहे अभियान एवं 100 दिवसीय  
विशेष अभियान के दौरान पुलिस  
अधीक्षक ब्रजेश ज्योति उपाध्याय  
सुपरीवर्जीज में कोतवाली थानाधिकारी  
प्रमोद कुमार रावत पुनि के नेतृत्व में  
वीरेंद्र कुमार एसएसआई मय जासा द्वारा  
मैस चोरी के मामले में वांछित  
मुलजिम राधाचरन व राधेश्याम  
एसएसआई द्वारा एक महिला से लेडीज  
पर्स छीनने के मामले में वांछित  
मुलजिम बन्टू उर्फ गजेन्द्र एवं राधेश्याम  
एसएसआई मय जासा द्वारा दोनोने रात्रि एका

अवैध चम्बल रेंता मामल में मुल्तियम बन्दू उर्फ गजेन्द्र पुत्र औतारसिंह जाति गुर्जर निवासी दुष्ट कला पुरा माँगरीला थाना कोतवालपुरा थाना को गिरफ्तार किया गया एवं आज दिनांक 15.03.2024 को दोनोने रात्रि शेरगढ में शोधयम एसआइ मय जाला द्वारा शेरगढ को जाने वाले कच्चे रास्ते से एक ट्रैक्टर ट्रोली मय अवैध चम्बल रेंता बजरी को जब्त कर मुल्तियम प्रदीप पुत्र रोशनसिंह जाति गुर्जम 28 साल निवासी हेतमपुरा थाना सरायछेला जिला मुँरना एमपी को गिरफ्तार किया गया है।

**धौलपुर।** हर वर्ष की भांति इस वर्ष भी हल्लबोल जन सरोकार मंच के तत्वाधान में तीर्थराज मचकुंड धाम पर संगीतमय गायन और लड्डू होली का आयोजन किया जायेगा। आज मंच की मीटिंग में निर्णय लिया गया की 25 मार्च 2024 को 3 बजे से 6.30 बजे तक लाडली जगमोहन मंदिर पुलिस चौकी तीर्थराज मचकुंड धाम पर किया जायेगा। लाडली जगमोहन मंदिर के महंत श्री श्री कृष्णदास और मंच के सभी सदस्यों ने धौलपुर जिले के सभी मंचों से अपनी की बरसाने जैसी होली अपने तीर्थराज मचकुंड धाम पर संगीतमय फूल और लड्डू होली का आयोजन होगा।

**धौलेपुर।** जिला पुलिस अधीक्षक बृजेश ज्योति उपाध्याय का तबादला करवाते होने के बाद शुक्रवार को कार्यालय में विवाद पार्टी दी। इस दरम्यान पुलिस कमियों ने जिला पुलिस अधीक्षक बृजेश ज्योति उपाध्याय को साफा प्यथ माला पहनकर विवाद दी। विवाद पार्टी के दौरान एसपी बृजेश ज्योति उपाध्याय ने भावुक होकर सभी पुलिसकर्मियों को उनके द्वारा दिए गए सहयोग के लिए धन्यवाद दिया। एसपी बृजेश ज्योति उपाध्याय ने पुलिस कमियों को संबोधित करते हुए कहा कि भविष्य में सभी पुलिसकर्मियों को पूरी मेहनत और ईमानदारी के साथ काम करने की जरूरत है। उन्होंने कहा कि आम लोगों को न्याय दिलाना उनका प्रथम कर्तव्य है। कार्यक्रम के दौरान अतिरिक्त पुलिस अधीक्षक मनोज शर्मा, आरएसपी कामांडेंट सुरेश सांखला, सखथुरा सीओ नरेंद्र शर्मा, महिला थाना प्रभारी छवि फौजदार सहित बड़ी संख्या में पुलिसकर्मी मौजूद रहे।

**धीलपुत्र।** ट्रेन की चपेट में आने से एक महिला की मौत हो गई। घटना की सूचना पर मौके पर पहुंची पुलिस ने शव को मोचरी में रखवा दिया। शुक्रवार सुबह पुलिस ने पोस्टमॉर्टम करारक शव परिजनों को सौंप दिया। परिजनों ने बताया कि महिला देवकी पत्नी उद्यथाना सिंह नौवासि कैथरी थाना सैपड़ गुरुवार को रिश्तेदारी में जाने के लिए लुहार गांव के लिए घर से निकली थीं। जहां महिला गांव में पहुंचने से पहले ही राजाखेड़ा बाईपास पर रेलवे लाइन पर कतरे समय ट्रेन की चपेट में आ गई। घटना की सूचना पर मौके पर पहुंची पुलिस ने शव को कब्जे में लेकर जिला अस्पताल पहुंचाया। शुक्रवार सुबह परिजनों पर अस्पताल पहुंचे, इसके बाद शव को पोस्टमॉर्टम करारक परिजनों को सुपुर्द कर दिया।

**धौलपुर।** जिला पुलिस अधीक्षक बृजेश ज्योति उपध्याय, अति. पुलिस अधीक्षक एडीएफ बाडी कमल कुमार के निदेशन में वृत्ताधिकारी वृत्त धौलपुर में आयोजित सैफ्ट राव आन्दन कुमार के निकटतम सुपरविजन में आगामी लोकसभा चुनाव 2024 को शांतिपूर्ण निष्पक्ष भयमुक्त रूप से सम्पन्न कराने हेतु शुक्रवार को थानाधिकारी कंचनपुर द्वारा गांव गुवा जांका के गांव आरएसपी छठी वटालविन की एसटीएफ कम्पनी के साथ थाना इलाका क्षेत्र के गांव लालनी, छठी सुकुडा, नगला बीधीरा, मडुआखेडा, पंजीपुरा, सोहा आदि गांव में फ्लैग मार्च किया गया। एवं लोगों की सम्झाईश की गई लोकसभा चुनाव 2024 में भय मुक्त मतदान करे। शिवलहरा पुन010 थानाधिकारी पुलिस थाना बाडी पुन थाना जाता एवं आरएसपी छठी वटालविन कम्पनी के किला, घन्टाघर, सराफा बाजार, लुहारा बाजार, इस्लामिया स्कूल तिराहा, राम तिराहा, हॉस्पिटल तिराहा, बरखेडी रोड, नेताजी की कोठी, अम्बेडकर तिराहा महराजबाग, पुन0पाडा, सन्तरापाडा, पचोरी पाडा, किला बाडी मे मे फ्लैग मार्च किया गया।

**छात्र ने फांसी लगाकर की आत्महत्या, छात्र ने सुसाइड नोट में कुछ लोगों पर लगाया ब्लैकमेलिंग का आरोप**

**धौलपुर।** हाउसिंग बोर्ड कॉलोनी निवासी दसवीं कक्षा के एक छात्र ने फांसी लगाकर आत्महत्या कर ली। आत्महत्या से पहले छात्र ने सुसाइड नोट लिखकर कुछ लोगों पर ब्लैकमेलिंग का आरोप भी लगाया है। छात्र के परिजनों के अनुसार कुछ लोग वर्ष 2022 से छात्र का फोटो लड़की के साथ एडिट कर ब्लैकमेल कर रहे थे जिसको लेकर पूर्व में भी पुलिस से शिकायत की गई थी। दसवीं कक्षा के छात्र के पिता धौलपुर पुलिस में कांस्टेबल इण्डर के पद पर तैनात है। छात्र के पिता रामनाथ मीणा ने बताया कि उनके बेटे को कुछ लोग वर्ष 2022 से लड़की के साथ फोटो एडिट कर ब्लैकमेल कर रहे थे। जिसकी एवज में उनके बेटे से करीब 70 हजार रुपए भी ले लिए थे। इस मामले को लेकर पूर्व में कोतवाली थाने में शिकायत भी दी गई, लेकिन उनकी शिकायत पर कोई कार्रवाई नहीं हुई। जिसके बाद एक बार फिर से ब्लैकमेलर ने उनके बेटे को परेशान करना शुरू कर दिया। 13 मार्च को उनका बेटा घर में अकेला था तो उसे मानसिक रूप से प्रताड़ित कर कोई हार घर में घुसकर चोरी की वारदात को अंजाम दिया। जिसमें ब्लैकमेल करने वाले आरोपी 37 हजार रुपए की नगदी सहित करीब 5 लाख रुपए के गहने चुरा कर ले गए। जब बच्चे के माता-पिता घर लौटे तो उन्हें बेटे ने ब्लैकमेलरों द्वारा चोरी जाने की जानकारी दी। जिसकी शिकायत कोतवाली पुलिस को फिर से दी गई। जिससे आहत होकर छात्र ने फांसी का फंदा लगाकर आत्महत्या कर ली। छात्र ने एक सुसाइड नोट भी लिखा है। सुसाइड नोट में छात्र ने ब्लैकमेलिंग से परेशान होकर आत्महत्या करने की बात स्वीकार की है।

निर्वाचन व्यवस्था अन्वीक्षण एवं आदर्श आचार संहिता की प्रदाना हेतु जिला निर्वाचन अधिकारी श्रीनिधि बी टी के निर्देशन में प्रशासन पूरी तरह मुस्तैद है। लोकसभा चुनाव 2024 को पूर्ण पारदर्शिता, निष्पक्षता के साथ सम्पन्न करना तंत्र की जिम्मेदारी है। चुनाव अव्यवस्था द्वारा चुनाव कार्यक्रम की घोषणा के साथ ही जिले में आदर्श आचार संहिता प्रभावी हो जायेगी। आदर्श आचार संहिता की सख्त पालना हेतु सभी उत्तरदायित्वों द्वारा आवश्यक कार्यवाही सुनिश्चित की जायेगी। चुनाव कार्यक्रम की घोषणा से 24 घण्टे की अवधि के भीतर सभी राजकीय कार्यालयों से सम्पत्ति का विवरण हटवाया जायेगा। राजकीय कार्यालयों से सभी अवधि के बैनर, होर्डिंग, फ्लैक्स, पोस्टर 24 घण्टे के भीतर हटवाये जायेंगे। आदर्श आचार संहिता के क्रियान्वयन के 48 घण्टे की अवधि में सभी सार्वजनिक स्थानों यथा डिवाइड, पोल, ब्रिज, दीवारें इत्यादि से सम्पत्ति का विवरण हटवाया जायेगा। वही 72 घंटे की अवधि में सभी निजी सम्पत्तियों जिन पर सम्पत्ति के स्वामी की अनुमति के बिना किसी भी प्रकार का विवरण किया गया है को हटवाया जायेगा। निजी सम्पत्ति पर राजनीतिक पार्टी अथवा उम्मीदवारों को पोस्टर, फ्लैक्स इत्यादि लगाये जाने हेतु निजी सम्पत्ति के स्वामी एवं संबंधित पार्टी अथवा उम्मीदवार की सहमति आवश्यक होगी। निजी सम्पत्ति पर

बाडी सदर ने कार्यवाही करते हुए अवैध  
हथियार निर्माण की फैक्टरी पर मारा छापा 01  
बदमाश को गिरफ्तार किया गया

2 कटटे 315 बोर, 1 कटटा 12 बोर  
हस्तनिर्मित व 2 कटटे 315 बोर अर्द्धनिर्मित  
तथा हथियार निर्माण सामग्री को बरामद किया

[illegible]

जिले के महिला थाने पर सहायक निरीक्षक विश्व देव पांडे के निरीक्षण से महिला अधिकारिका विभाग द्वारा, महिला सुसुधा एवं सलाह केन्द्र में शुरुआत की गई। जिसका उद्घाटन विश्व देव पाण्डे महिला अधिकारिका विभाग, महिला थाना प्रभारी छवि फौजदार व नरेंद्र कुमार मीणा वरिष्ठ सहायक महिला अधिकारिका विभाग, कनपुरिया (जेंडर स्पेशलिस्ट महिला अधिकारिका विभाग) द्वारा किया गया। इस दौरान भावना (विधिवत परामर्श दाता), पंजा शर्मा (परामर्श

दाता) और प्रयास ग्रामीण विकास संस्थान धौलपुर एनजीओ प्रबंधक व

थाना स्टायफ रामकेश सिंह, मोहन प्रकाश, दीपक कुमार, राजकुमारी महिला कॉस्टेबल व साथ ही रितु सक्सेना, रेखा शर्मा, गरिमा श्रीवास्तव, मंजू सेंगर, गौरव, आशीष, अनूप मीणा, केशव आदि लोगों की मौजूदगी रही। थाना प्रभारी छवि फौजदार ने बताया इस कदम के खुलने से पोक्सो एक्ट, घरेलू हिंसा, महिला लैंगिक उत्पीड़न से संबंधित महिलाओं एवं बालिकाओं को बहुत मदद मिलेगी। थाना निशुल्क परामर्श उपलब्ध कराया जाएगा।



खबरों की दुनिया

एक नज़र

रमजान के पहले जुमे की नमाज़ में उमड़े नमाजी, अमन चैन की दुआ मांगी



खबरों की दुनिया

रावतभाटा। शहर की जामा मस्जिद, मदीना मस्जिद, एनटीसी बस्ती मस्जिद में रमजान के पहले जुमे की नमाज़ अदा की गई। नमाजियों की संख्या ज्यादा होने के चलते मस्जिदों के बाहर और छतों पर लोगों ने नमाज़ अदा की। जुमे की तकरीरों में रमजान की अहमियत बताई गई। इस मौके पेश इमामों ने देश-दुनिया और समाज की खुशहाली की परवरिदार से दुआ की, जिस पर सैकड़ों रोजेदारों ने एक आवाज में आमीन कहा। शुक्रवार को माह-ए-रमजान के पहले जुमे की तैयारियां सुबह से ही शुरू हो गईं। इस दौरान नमाजियों में खासा उत्साह देखने को मिला। जीवन को सफल बनाना है तो नमाज़ कायम करो, रमजान के महीने में इबादत के लिए मस्जिदों में नमाजियों की तादाद बढ़ जाती है बाकी के महीना में आभार जताया।

खबरों की दुनिया

रावतभाटा। अजमेर विद्युत वितरण निगम लिमिटेड का जनसुनवाई कार्यक्रम आज आयोजित होगा। विभाग के सहायक अभियंता महावीर बैसला ने बताया कि अधीक्षण अभियंता चित्तौड़गढ़ के निर्देशानुसार शनिवार को कार्यालय में बल सुधार वीसीआर बिल संशोधन एवं बिजली कनेक्शन संबंधित जनसुनवाई कार्यक्रम आयोजित होगा। जिन उपभोक्ताओं को बिजली से संबंधित कोई शिकायत है। वह जनसुनवाई में आकर निस्तारण करवा सकते हैं।

खबरों की दुनिया

भरतपुर। राजस्थान के लोक लाडले सामान्य जन के हितैषी और भारतीय जनता पार्टी के सामान्य कार्यकर्ता की संभाल करने वाले मुख्यमंत्री भजनलाल शर्मा ने अपने व्यवहार से सिद्ध कर दिया कि प्रदेश का मुखिया एक आम व्यक्ति के बारे में भी कितना विचार करता है। डींग कुहनेर विधानसभा क्षेत्र के राह शक्ति केंद्र के बृथ नंबर 230 के अध्यक्ष श्री बदन सिंह जी के हार्ट अटैक आने पर जयपुर स्थित एसएमएस अस्पताल में पहुंचकर माननीय मुख्यमंत्री जी ने न केवल मरीज के हल-चाल पूछे, अपितु यथाशीघ्र उनको मुख्यमंत्री चिरंजीवी स्वास्थ्य योजना का लाभ दिलवा कर एक भारतीय जनता पार्टी के एक सामान्य कार्यकर्ता के प्रति जो संवेदनशीलता का परिचय दिया है वह अभिनंदनीय है। इसीलिए भारतीय जनता पार्टी सबसे अलग और सर्वश्रेष्ठ पार्टी है। इस अवसर पर राह के पूर्व सरपंच व भाजपा के जिला उपाध्यक्ष मोहन राह मौजूद थे

खबरों की दुनिया

गौरक्षा का संकल्प लेने वाली हमारी सरकार के समय में गौभक्तों की सुनवाई नहीं होना दुर्भाग्यपूर्ण : प्रहलाद गुंजल

—गौभक्तों के धरने पर पहुंचे गुंजल



खबरों की दुनिया

बूंदी। गौरक्षा का संकल्प लेने वाली हमारी भाजपा सरकार के समय में गौभक्तों की सुनवाई नहीं होना बेहद दुर्भाग्यपूर्ण है, यह कहना है पूर्व विधायक दिगज बोजेजी नेता प्रहलाद गुंजल का। पूर्व विधायक प्रहलाद गुंजल गौभक्तों द्वारा शहर के निराश्रित गोवंश को नगर परिषद की नदी शाला में शिफ्ट करने की मांग को लेकर चल रहे अनिश्चितकालीन धरने पर पहुंचे थे। गुंजल ने यहां गौभक्तों का समर्थन करते हुए कहा कि गोवंशों की समस्याओं को लेकर मुख्यमंत्री भजनलाल शर्मा से वार्ता कर समस्याओं का समाधान कराए। यदि फिर भी प्रशासन द्वारा गोवंशों की समस्याओं के समाधान की दिशा में सकारात्मक कदम नहीं उठाया गया तो आने वाले दिनों में वह स्वयं भी गो भक्तों के साथ बूंदी की सड़कों पर उतरेंगे। जिला कलेक्टर के बाहर चल रहे गौभक्तों के अनिश्चितकालीन धरने के 19वें दिन रामेश्वर धाम के महंत बाबा बालकदास महाराज, राम लखन दास महाराज, रामकिशोर दास महाराज मांगली, मोहनदास महाराज आदि संत महत्माओं ने भी धरना स्थल पर पहुंचे गोवंशों की समस्याओं के स्थाई समाधान की मांग उठाई। गोपाल गौ सेवा संस्थान के सचिव गोपाल माहेश्वरी ने कहा कि नगर परिषद प्रशासन की नियत में खोटे हैं। गोवंश समस्याओं के समाधान की दिशा में शुरू से ही नगर परिषद ने उदासीनता पूर्ण रवैया अपनाया है। उन्होंने कहा कि सन 2021 में आवंटित हुई गौशाला की भूमि से अब तक अतिक्रमण नहीं हटाने वाली बूंदी नगर परिषद के कर्ताध्वरों ने नदी शाला के लिए आवंटित हुई भूमि पर भी अतिक्रमण करवाना चाहते हैं। जिसे किसी सूरत में बदोशत नहीं किया जाएगा। माहेश्वरी ने कहा कि नगर परिषद के अधिकारी नदीशाला मामले में प्रशासनिक अधिकारियों को गुमराह कर रहे हैं। उन्होंने कहा कि जब तक गोवंशों की समस्याओं का समाधान नहीं हो जाता तब तक आंदोलन जारी रहेगा। धरने पर नेता प्रतिपक्ष मुकेश माधवानी, पार्षद प्रेम प्रकाश एवरग्रीन, पार्षद मनीष सिंह सिसोदिया विलोक कुमावत टीकम शर्मा नवदीप नायक हनुमान शर्मा लक्ष्मी नारायण श्रीगी उपस्थित थे।

## श्रद्धालय बी.एड. कॉलेज में सांस्कृतिक कार्यक्रमों की मची धूम

खबरों की दुनिया

रावतभाटा। श्रद्धालय बी.एड. महाविद्यालय में चल रहे सांस्कृतिक सप्ताह के अंतर्गत शुक्रवार को एकल नृत्य, समूह नृत्य और लघुनाटिका प्रतियोगिताओं का आयोजन हुआ। इस अवसर पर कॉलेज के प्रिंसिपल डॉ.गिरिश शर्मा ने मां सरस्वती की वंदना के साथ कार्यक्रम का शुभारंभ किया। कार्यक्रम में महाविद्यालय के चेयरमैन ए.जी.मिर्जा व डायरेक्टर डॉ. अजहर मिर्जा, डॉ.मजहर मिर्जा ने छात्रव्यापकों से कहा कि मन की संस्कृति अवश्य ही हृदय के अधीन होनी चाहिए। इन प्रतियोगिताओं में भावी शिक्षकों ने उत्साह पूर्वक भाग लिया। इस अवसर पर महाविद्यालय की व्याख्याता डॉ. ज्योति सास्वत, डॉ.प्रिया त्रिपाठी, राकेश शर्मा सुधा गोयल, मीता चौपड़ा, शालिनी शर्मा, समीक्षा अगन्य उपस्थित रहे। कार्यक्रम का संचालन पूजा सोलंकी व कुसुम प्रसाद द्वारा किया गया। एकल नृत्य प्रतियोगिता में महिला कॉलेज से प्रथम ज्योति माली, द्वितीय योगिता सोलंकी, संगीता वैष्णव तृतीय प्रियंका सोनी, पूजा बारोट रहे। जनजाति कॉलेज से प्रथम पूजा सोलंकी, नीतू चौधरी द्वितीय मनीषा शर्मा, सोनिया गुर्जर तृतीय शालू मेघवाल, कविता मीणा रहे। बी.ए.टी.सी कॉलेज से प्रथम गुणवती द्वितीय मनीषा धाकड़ तृतीय सोमा गुर्जर, प्रियंका धाकड़, मनीषा धाकड़ गुण रहे। लघु नाटिका प्रतियोगिता में महिला कॉलेज से प्रथम राधा मीणा, कुसुम प्रसाद, प्रियंका, रेखा कुमारी सुथार किरण, कुष्णा, रेखा सुथार रूप द्वितीय नेहा, ज्योति, प्रिया, सुमन गुण रहे। जनजाति कॉलेज से प्रथम सुनील कुमार शर्मा, गिरिराज सुथार, ईश्वर नायक गुण एवं द्वितीय रहनुमा मंसूरी, पूजा सोलंकी, गायत्री खुराना, और शानू सेन गुण रहे।

## पार्षद संजय ने कैंसर पीड़ित को पहुंचाई मदद

खबरों की दुनिया

रावतभाटा। वार्ड 22 चर्च बस्ती क्षेत्र के पार्षद संजय रेडुदिया ने कैंसर पीड़ित बालक के घर पहुंच कर मदद पहुंचाई। पार्षद संजय ने बताया कि शहर के रामपुरा मोहल्ला निवासी इरफान खान के पुत्र का ब्रेन ट्यूमर का ऑपरेशन होना है। परिवार की आर्थिक स्थिति नहीं होने की वजह से सोशल मीडिया पर मदद को लेकर अभियान चलाया जा रहा है। जिसके अंतर्गत पार्षद संजय ने शुक्रवार को कैंसर पीड़ित के घर पहुंच कर 10 हजार रु की आर्थिक सहायता दी। जिस पर परिवार ने पार्षद सहित सभी का आभार जताया। इस दौरान वार्ड पंच अजीत मराठा, निर्मल सिंह, मोनू सिंह चौहान, आदिल खान, सूरज बंजारा, अमन बारिश मौजूद रहे।

## जल भराव की समस्या से निजात दिलवाने को लेकर लोगों ने लगाया जाम

खबरों की दुनिया

—प्रशासन के आश्वासन पर हटाया जाम

खबरों की दुनिया

भुसावर। कस्बा भुसावर की वार्ड संख्या 24 और 25 में हो रही जलभराव की समस्या से निजात दिलवाने की मांग को लेकर कॉलोनी के लोगों ने स्टेट मेगा हड़द 45 छेकवाड़ा सड़क मार्ग पर जाम लगा दिया। जहां उन्होंने प्रशासन के खिलाफ जमकर नारेबाजी की। वहीं सूचना मिलते ही मय जाप्ता मौके पर पहुंचे थानाधिकारी सुनील कुमार गुप्ता ने समझाइश के प्रयास करते हुए कॉलोनी में जलभराव से हो रहे हालातों का जायजा लिया और उच्च अधिकारियों को अवगत करवाया। वहीं जाम स्थल पहुंचकर समझाइश की लेकिन लोग एसडीएम को मौके पर बुलाने और तुरंत समस्या समाधान करने की मांग पर अड़े रहे। जिसके बाद एसडीएम सचिन यादव और पुलिस सीओ धर्मेन्द्र शर्मा मौके पर पहुंचे और वार्ता कर जल्द समस्या समाधान का आश्वासन दिया। जिसके बाद कॉलोनी के लोगों ने कबज दो घंटे बाद जाम खोल दिया। जिससे लोगों ने राहत की सांस ली। ज्ञात है कि नगरपालिका भुसावर की वार्ड संख्या 24 व 25 में जलभराव की समस्या पिछले दो वर्षों से अधिक बनी हुई है।

## कृषि महाविद्यालय के एनएसएस स्वयंसेवकों द्वारा मतदान जागरूकता रैली निकाली

खबरों की दुनिया

—डीन उदयभान सिंह द्वारा हरी झंडी दिखाकर रैली को किया रवाना

खबरों की दुनिया

भुसावर। कस्बा भुसावर के कृषि महाविद्यालय से एनएसएस स्वयंसेवकों द्वारा मतदान जागरूकता को लेकर रैली निकाली गई। डीन उदयभान सिंह ने जानकारी देते हुए बताया कि रैली को हरी झंडी दिखाकर रवाना किया गया। जहां स्वयं सेवकों द्वारा प्रजातांत्रिक व्यवस्था में जनता द्वारा चुने गये प्रतिनिधि सरकार और शान व्यवस्था के बारे में विस्तार से जानकारी प्रदान की। वहीं प्रत्येक नागरिक को मतदान करने के लिए प्रेरित किया। डीन उदयभान सिंह ने बताया कि एनएसएस स्वयं सेवकों द्वारा कस्बा भुसावर में संचालित श्रीराम गौशाला की साफ सफाई कर श्रमदान किया। जहां गौशाला प्रभारी देवेन्द्र कुमार पण्डेय ने गौशाला प्रबंधन, गोमूत्र का मनाव स्वास्थ्य में महत्व व पंचाण्य की जानकारी प्रदान की। कार्यक्रम के दौरान महाविद्यालय में विश्व उपभोक्ता अधिकार दिवस मनाते हुए विभिन्न जानकारों दी गई।

## राहुल झालाटाला को ब्लॉक वैंर कांग्रेस का संगठन मंत्री किया नियुक्त

खबरों की दुनिया

भुसावर। कांग्रेस कमेटी के जिला अध्यक्ष दिनेश सुपड़ा के निर्देशन में ब्लॉक वैंर कांग्रेस कमेटी के अध्यक्ष सुगारसिंह खेरों ने अपनी कार्यकारिणी का विस्तार करते हुए गांव झालाटाला निवासी राहुल उर्फ राहुल प्रधान को संगठन मंत्री नियुक्त किया है। उनको संगठन को मजबूत कर लोकसभा चुनाव में कांग्रेस को मजबूती प्रदान करने की बात कही क्षेत्र के युवा कांग्रेस के कार्यकर्ताओं ने बधाई दी है। इस मौके पर रिजवाना, भोला पहलवान, कन्हैया खटाना, जुनैद नईम, आशीष आदि कार्यकर्ता मौजूद रहे।

## नन्हे मुन्ने बच्चों ने रखा पहला रोजा परिवारों ने मनाई खुशियां

खबरों की दुनिया

रावतभाटा। इस्लाम धर्म के मुबारक महिने रमजान में ईबादत का दौर जारी है। मुस्लिम समाज के लोग तिलावत, नमाज़ और रोजे रखकर अल्लाह को राजी करने में जुटे हैं। वहीं नन्हे मुन्ने बच्चे भी पीछे नहीं हैं। शहर के अली नवाज (7) ईदगाह के पास, सुल्तान अहमद (8) आदर्श नगर और असद अंसारी (9) जामा मस्जिद के पास ने शुक्रवार को पहला रोजा रख कर अल्लाह की इबादत की। बच्चों के पहले रोजे पर परिवार के लोगों ने विशेष तैयारीयां की और बच्चों को उपहार दिए।

## बालवाटिका के नन्हें-मुन्ने विद्यार्थियों का ग्रेजुएशन सैरेमनी सम्पन्न

खबरों की दुनिया

रावतभाटा। परमाणु ऊर्जा केन्द्रीय विद्यालय क्रमांक-3 में संस्था प्रभारी एवं उप-प्राचार्य सन्देश कुमार राय और प्रधानाध्यापक महेश सिंह चौधरी के निर्देशन में बालवाटिका-3 के बच्चों की ग्रेजुएशन सैरेमनी मनाई गई। उप-प्राचार्य एवं प्रधानाध्यापक ने दीप प्रज्वलित कर समारोह का शुभारंभ किया। इस दौरान संगीत शिक्षक आशीष कुमार द्वारा दीप मंत्र का सुंदर गान किया। विद्यालय के उप-प्राचार्य ने अपने सम्बोधन में विद्यार्थियों एवं उपस्थित अभिभावकों का स्वागत करते हुए शुभकामनाएं प्रदान की। उन्होंने बताया कि बालवाटिका के ये नन्हें-मुन्ने बच्चे बगीचों के अंकुरित होते पौधों की भाँति हैं, जिन्हें विद्यालय के शिक्षक बगीचे के माली की भाँति संवारेते हैं और एक विशाल वृक्ष बनाने में महत्वपूर्ण योगदान देते हैं। उन्होंने बालवाटिका की शिक्षकाओं अर्चना नायर और अनोरा खेस के योगदान की सराहना की। कार्यक्रम में प्रधानाध्यापक ने बालवाटिका के वार्षिक रिपोर्ट प्रस्तुत की। इस कार्यक्रम में बालवाटिका के नन्हें-मुन्ने बच्चों ने नृत्य एवं गान की मनमोहक वात्सल्यपूर्ण प्रस्तुतियाँ भी दी। बालवाटिका-3 के विद्यार्थियों के ने प्रार्थना गीत 'हे भगवान तुझे प्रणाम' और अंग्रेजी गीत 'यू आर मै सनसाइन' का मधुर वाणी में गान किया। सत्र के दौरान आयोजित विभिन्न गतिविधियों में बेहतरीन प्रदर्शन करने वाले विद्यार्थियों को उप-प्राचार्य ने प्रमाण पत्र एवं प्रगति पत्र के साथ ट्रॉफी प्रदान की गई। ग्रेजुएशन समारोह में बालवाटिका-3 के विद्यार्थियों को विधिवत गाउन और कैप पहनाकर प्रमाणपत्र डिग्री के रूप में दिया गया। कार्यक्रम का मंच-संचालन वरिष्ठ शिक्षिका विजय शर्मा ने किया। बालवाटिका कक्षाओं की संयोजिका अर्चना नायर ने धन्यवाद ज्ञापन किया। कार्यक्रम को सफल बनाने में वी.कौशिक, शिखा चौरसिया, चित्रांग ज्वाला, मिलिंद कुमार, धर्मेन्द्र कुमार, नीतुरानी और शगुन गुप्ता की महत्वपूर्ण भूमिका रही।

## भाजपा के नेता व पंचायत समिति सदस्य आमोली समय सिंह जाटव ने मुख्यमंत्री भजनलाल शर्मा से शिष्टाचार की भेंट –लोकसभा चुनाव को लेकर की चर्चा।

खबरों की दुनिया

भुसावर। भाजपा के युवा नेता व पंचायत समिति सदस्य आमोली समय सिंह जाटव ने राजस्थान की यशस्वी मुख्यमंत्री भजनलाल शर्मा से शिष्टाचार मुलाकात की और गुलदस्ता भेंट कर स्वागत किया। भरतपुर लोकसभा चुनाव को लेकर विस्तार से चर्चा की। भरतपुर लोकसभा क्षेत्र से रामस्वरूप कोली की जीत का भरोसा दिलाया। उन्होंने प्रेस वार्ता में कहा कि भाजपा कार्यकर्ता एक जुट है। हम पूरी ताकत से चुनाव लड़ेंगे। देश के यशस्वी प्रधानमंत्री नरेंद्र मोदी को राजस्थान में 25 में से 25 सीट देकर तथा भरतपुर लोकसभा सीट से रामस्वरूप कोली को भारी बहुमतों से जीत दिलवायेंगे।

## अतिरिक्त पुलिस अधीक्षक व सीओ सीताराम बैरवा का तबादला होने पर विदाई समारोह का हुआ आयोजन –नव नियुक्त सीओ धर्मेन्द्र शर्मा द्वारा पदभार ग्रहण करने पर किया भव्य स्वागत, क्षेत्र वासियों ने माला व साफा पहनाकर किया भव्य स्वागत।

खबरों की दुनिया

भुसावर। राजस्थान सरकार द्वारा जारी की गई तबादला सूची में अतिरिक्त पुलिस अधीक्षक वैंर लाखन सिंह मीणा एवं पुलिस सीओ सीताराम बैरवा का तबादला होने पर कस्बा भुसावर के श्री श्याम पैराडाइज पर विदाई समारोह आयोजित किया गया। जिसके मुख्य अतिथि अतिरिक्त पुलिस अधीक्षक वैंर लाखन सिंह मीणा एवं पुलिस सीओ सीताराम बैरवा रहे। जबकि विशिष्ट अतिथि के रूप में नव नियुक्त सीओ धर्मेन्द्र शर्मा, थानाधिकारी भुसावर सुनील गुप्ता, थानाधिकारी वैंर जन्क गुर्जर सहित क्षेत्र के उद्योगपति बंटी शर्मा घाटरी, उद्योगपति कप्तान घाटरी, पालिका पार्षद वैंर मुकेश सेनी, पार्षद अमरसिंह जाटव रहे। कार्यक्रम की अध्यक्षता नगर पालिका भुसावर अध्यक्ष पति प्रकाश चंद जाटव द्वारा की गई। इस दौरान क्षेत्र के विभिन्न स्थानों से पधारे गणमान्य नागरिकों द्वारा वैंर और भुसावर से तबादला होकर अन्यत्र स्थान पर लगाए गए अतिरिक्त पुलिस अधीक्षक वैंर लाखन सिंह मीणा एवं पुलिस सीओ सीताराम बैरवा का साफा माला पहनाकर प्रतीक चिन्ह देते हुए नम आंखों से विदाई दी। वहीं भुसावर सीओ के पद पर भेजे गए धर्मेन्द्र कुमार शर्मा के साथ-साथ थानाधिकारी भुसावर एवं वैंर का भी साफा माला पहनाते हुए स्वागत किया। कार्यक्रम के दौरान दोनों अधिकारियों सहित वक्ताओं ने कार्यक्रम के पलों को सामने रखते हुए कई बातें बताई जिस पर दोनों अधिकारियों के साथ-साथ स्टाफ और आमजन की आंखें भी नम नजर आईं।



खबरों की दुनिया

एक नज़र

# शिवपाल रेगर यूनिवर्सल ह्यूमन राइट्स काउंसिल के जिला संगठन मंत्री मनोनीत

**खबरों की दुनिया**

देवली। अंबेडकर कॉलोनी गणेश रोड ऊंचा निवासी शिवपाल रेगर को मानव सेवा व जनसेवा की भावना को देखते हुए यूनिवर्सल ह्यूमन राइट्स काउंसिल के राष्ट्रीय अध्यक्ष डॉ तरुण बांकोलिया ने शिवपाल रेगर को शाहपुरा जिला के संगठन मंत्री मनोनीत किया है। काउंसिल की राष्ट्रीय महिला अध्यक्ष प्रो.डॉ सुमन मौर्य, राष्ट्रीय उपाध्यक्ष डॉ आर पी चंद आहिरास रिटायर्ड, ओ.पी.लांग्रान आईएसएस रिटायर्ड, महासचिव डॉ इलियास अहमद व प्रदेश अध्यक्ष इन्द्रराज मीना व महासचिव देवनारायण खोलिया, जिला अध्यक्ष टॉक रूपेंद्र ठागरिया की सहमति से नियुक्ति दी है। शिवपाल रेगर की नियुक्ति पर मुकेश कुमार शर्मा, सरपंच रामराज



मीणा ऊंचा, वार्ड मंबर धर्मेद धनवाड़िया, रिपोर्टर सीताराम ऊंचा, दिनेश राणावत, महेंद्र गोसाईंवाला, दुर्गा लाल वर्मा, भंवर लाल वर्मा, छोटू लाल, शैतान, दीनू, अनिल, रामलाल रेगर, दिनेश, हरिलाल ने बधाई दी।

# ग्रामीण क्षेत्र में एक घंटा बिजली बंद रहेगी

**खबरों की दुनिया**

निवाड़ी। ग्रामीण क्षेत्र में विद्युत लाइनों की मरम्मत के चलते एक घंटा विद्युत आपूर्ति बंद रहेगी। कनिष्ठ अभियंता राकेशकुमार शर्मा ने बताया कि सब स्टेशन चैनपुरा में त्रैमासिक रख रखाव का कार्य किया जाएगा। जिसके चलते गांव

झिलाय, सिरस व नोहटा से निकलने वाले 11 केबी फीडर्स की विद्युत सप्लाई सुबह 10 से 11 बजे तक बंद रहेगी। जिसके चलते गांव सांदरा, नला, झिलाय, जामडोली, नोहटा, बहड, गोपालपुरा, भैरुपुरा, भरथला सहित आस-पास के क्षेत्र में बिजली बंद रहेगी।

# श्योंसिंहपुरा सहित एक दर्जन गांवों में एक सप्ताह से बीसलपुर पेयजल आपूर्ति ठप्प

**खबरों की दुनिया**

निवाड़ी। श्योंसिंहपुरा सहित एक दर्जन गांवों में पिछले 7 दिनों से बीसलपुर पेयजल आपूर्ति बंद रहने से लोगों को पेयजल क्लिष्ट से जूझना पड़ रहा है। जीएसएस के पूर्व अध्यक्ष श्यामलाल योगी, रामजी जाट, रामेश्वर नाथ, बाबूलाल नाथ, रामजीलाल जाट, रतनलाल जाट, बजरंगलाल प्रजापत सहित कई लोगों ने बताया कि बीसलपुर पेयजल लाइन सड़क निर्माण कार्य के तहत क्षतिग्रस्त होने के बाद श्योंसिंहपुरा, भैरुगंज, वजीराबाद, खलीलाबाद सहित कई गांव की पेयजल आपूर्ति पिछले 7 दिनों से

बंद है। पानी की सप्लाई बंद होने से पीने के पानी के लिए महिलाओं को गांव से आधा किमी दूर कुओं से पीने का पानी भरकर लाना पड़ रहा है। गर्मी के मौसम की शुरुआत के साथ ही पेयजल की क्लिष्ट के चलते लोगों को पीने के पानी के लिए मुश्किलों का सामना करना पड़ रहा है। पेयजल आपूर्ति शुरू करवाने के लिए बीसलपुर योजना के अधिकारियों को अवगत कराने के बाद भी आपूर्ति शुरू नहीं हुई है। ग्रामीणों ने बीसलपुर योजना के उच्च अधिकारियों को ज्ञापन भेज कर पेयजल आपूर्ति शीघ्र शुरू करवाने की मांग की है।

# कलाम कोचिंग ने विजय उत्सव 2024 मनाया



**खबरों की दुनिया**

नवलगढ़। कस्बे की कलाम कोचिंग संस्थान में आर्मी भर्ती में 8 चर्यात बच्चों व विद्यार्थियों का समारोह मे सम्पान किया गया एवं विजय जुलूस निकाला गया। और आर्मी के जवानों का हैसला वर्धन किया गया। कार्यक्रम के अतिथिगण के रूप में रविंद्र पुरोहित, चंद्रशेखर शर्मा, पंकज

सैनी, कमल अरविंद मौजूद रहे। कलाम डिफेंस के कोच मिलखा सिंह ने छात्र-छात्राओं का मनोबल बढ़ाया। कार्यक्रम में स्टाफह्लाहाह, विजेन्द्र, रोहिताश, दिनेश, अरविंद, सोनू, अमर सिंह, रामचंद्र स्वामी आदि मौजूद रहे। कार्यक्रम में आए हुए मेहमान व प्यारे बच्चों का कलाम कोचिंग डायरेक्टर मनोज गुर्जर द्वारा आभार व्यक्त किया गया।

# घाटी वाले बालाजी मंदिर नोहटा में हुई चोरी

**खबरों की दुनिया**

निवाड़ी। गांव नोहटा में स्थित घाटी वाले बालाजी मंदिर में गुरुवार को दिन दहाड़े उभ्रत चोरों ने दान पेटी को तोड़कर उसमें से नकदी चुगकर ले गए। मंदिर पूरा पुजारी राजेंद्र शर्मा ने बताया कि वह शाम को करीब 5 बजे मंदिर में आरती करने गया तो दान पेटी को टूटी हुई मिली।

उन्होंने बताया कि कर दान पेटी को लोहे के सरियों से ऊंचा करके उसमें रखे हुए लगभग 20 हजार रूपय की नकदी चुरा ले गए। दान पेटी मंदिर के हाल में लगी हुई है। उन्होंने बताया कि मंदिर दर्शनों के लिए दिनभर खुला रहता है। चोरी की वारदात की सूचना मिलते ही पुजारी ने इसकी शिकायत 181 नम्बर पर दर्ज करवाई है।

# अवैध शराब की बिक्री किसी भी सूरत में बर्दाश्त नहीं : आईजी -अवैध बजरी परिवहन पर लगातार कार्यवाही के दिये निर्देश

**खबरों की दुनिया**

बून्दी। आईजी रविदत्त गौड़ ने शुक्रवार को पुलिस अधीक्षक कार्यालय में पुलिस अधिकारियों की अपराध गोष्ठी ली। जिला पुलिस अधीक्षक हनुमान प्रसाद मीणा ने जिले की कानून व्यवस्था के बारे में उन्हें अवगत कराया। आईजी ने जिले की पेंडेसी को मुख्यालय के मापदण्ड के अनुसार रखने, पुराने प्रकरणों का त्वरित निस्तारण करने, पुलिस प्रार्थमिकता 2024 की अक्षरशः पालना करने, 100 दिवसीय कार्ययोजना की प्रभावी क्रियान्विति हेतु आवश्यक



दिशा-निर्देश दिये। वांछित अपराधियों की गिरफ्तारी करने, अवैध खनन पर रोक लगाने, वाहन दुर्घटनाओं पर अंकुश लगाने,

# नेशनल ग्रीन कोर ईको क्लब सिंगल यूज प्लास्टिक रोकथाम गतिविधियां आयोजित

**खबरों की दुनिया**

टोंक। राजस्थान राज्य भारत स्काउट गाइड एवं नगर पालिका उर्नियारा द्वारा सिंगल यूज प्लास्टिक रोकथाम, पर्यावरण जनजागरूकता रैली आयोजित की गई। अधिशासी अधिकारी नगर पालिका जितेंद्र कुमार मीणा ने कहा कि जीव मात्र की रक्षा करना मानव का धर्म है। हमें मानव धर्म निभाते हुए पॉलिथीन का प्रयोग छोड़ना है। कपड़े का थैला प्रयोग से होने वाली पशु हानि को रोका जा सकेगा। उन्होंने स्वच्छता की प्रेरणा देते हुए स्काउट गाइड बालक बालिकाओं को नियमित सामुदायिक सेवा कार्य करने को कहा।

सहायक अभियंता निलेश गर्ग ने मतदान के लिए 18 वर्ष की आयु पूर्ण करने एवं मतदाता सूची में अपने नाम देखने के लिए ऐप, तथा ईवीएम से मतदान प्रक्रिया की संपूर्ण जानकारी दी। सीओ स्काउट गिरिराज प्रसाद गर्ग ने नेशनल ग्रीन कोर इको क्लब कार्यक्रम सहित कब बुलबुल, स्काउट गाइड, रोवर रेंजर योग्यता वृद्धि के बारे में बताया। सीओ गाइड आर्चू मीणा ने सामुदायिक सेवा, समाज सेवा, प्रधानमंत्री शीलड, राष्ट्रपति अवार्ड, मजुमदार अवार्ड सहित अंतरराष्ट्रीय, राष्ट्रीय गतिविधियों की विस्तृत जानकारी दी। सहायक जिला कमिश्नर एवं प्रधानाचार्य जगदीश मीणा, ट्रेनिंग काउंसलर दिनेश

नारायण जोशी ने स्काउट कला के माध्यम से पर्यावरण चेतना, ऊर्जा संरक्षण, जल संरक्षण, स्वच्छता अभियान, बेटी पढ़ाओ बेटी बचाओ, सड़क सुरक्षा की जानकारी दी। इस अवसर पर महात्मा गांधी विद्यालय उर्नियारा, अलीगढ़, राजकीय उच्च माध्यमिक विद्यालय डिकोलिया, बराला सेंट्रल पब्लिक स्कूल के कब बुलबुल, स्काउट गाइड, रोवर रेंजर ने विभिन्न गतिविधियों में भाग लिया। ट्रेनिंग काउंसलर लक्ष्मण लाल मीणा, जंशी लाल बैरवा, राकेश कुमार मीणा, रविकान्त जांगड़, रीना गुड्डा मधुबाला एवं बबिता जैन ने विभिन्न गतिविधियों की जानकारी दी।

# हीरानन्दगिरी महाराज का 59वां महापरिनिर्वाण दिवस 18 को

**खबरों की दुनिया**

निवाड़ी। उपखंड क्षेत्र के हरभांवता गाँव के अद्वैत आश्रम पर आश्रम के पीठाधीश्वर संत बालकानन्दगिरी महाराज के सानिध्य में हीरानन्दगिरी महाराज का 59वां महापरिनिर्वाण दिवस मनाया जायेगा। कजोडमल कसाणा ने बताया कि 17 मार्च को रात्रि भजन संध्या का आयोजन होगा तथा 18 मार्च को दोपहर 12 बजे हीरानन्दगिरी महाराज की समाधी स्थल पर पूजा

अर्चना करने के बाद महाआरती की जायेगी। जिसके बाद श्रद्धालुओं के लिए पंमत प्रसादी का आयोजन किया जायेगा। रामबिलास लाम्गड़ी ने बताया कि प्रत्येक वर्ष अद्वैत आश्रम पर संत हीरानन्दगिरी महाराज का महापरिनिर्वाण दिवस मनाया जाता है। जिसमे सवाईमाधोपुर, करौली, भरतपुर, दौसा, अलवर, धौलपुर, कोटा, बूंदी व जयपुर सहित कई जिलों से हजारों श्रद्धालु आश्रम पर पहुंचेंगे।

# ‘सांवली सूत पर दिल दीवाना हो गया’ भजन संध्या में उमड़े श्रद्धालु

**खबरों की दुनिया**

निवाड़ी। उपखंड क्षेत्र के गांव रजवास में गुरुवार रात्रि को जाटों के मोहल्ले में भजन संध्या का आयोजन किया गया। भगवानसहाय चौधरी ने बताया कि जाटों के मोहल्ले में भजन कीर्तन का आयोजन किया गया। गायक ब्रजमोहन डांगी ने गाइंये गणपति जग वंदन से भजन संध्या की शुरुआत की। इसके बाद मन सती तु मान, शंकर बार बार समझावे, मत कर र सांवरा हेरो, म्हार कोन थारी बराबरी डेरो, भोले शंकर की जटा में बहे गंग की धारा,



पर्वत जाजो जी लेता तो आज्यो बाला संजीवन बूटी सहित अनेक

शिवानी शर्मा ने सांवली सूत पर दिल दीवाना हो गया, कीर्तन की रात है बाबा थाने आया शशी, मुन्ना भाईं करुड़ी ने चाल्यो र गुरु से प्रीत लगाए दर्शन दिख्यो जी हनुमान, चबादयो थान नागर पान सहित गायक राधेश्याम डांगी, जगदीश शर्मा, रामलाल जाट व सत्यनारायण जाट ने भी भजनों की प्रस्तुतियां दी। इस अवसर पर सूरज जाट, जगदीश जाट, भवानीशंकर जाट, किशनलाल जाट, तुलसीराम जाट, बंदी जाट, रतनलाल जाट, हनुमान गुर्जर, प्रेमचन्द सैनी व देवलाल जाट सहित कई श्रद्धालु मौजूद थे।

# 151 निशानों के साथ खाटू खाना : शहर के प्रमुख मार्गों से गुजरी निशान यात्रा

**खबरों की दुनिया**

चिड़ावा। शहर की पुरानी बस्ती स्थित श्याम मंदिर से 151 निशानों के साथ निशान यात्रा खाटू के लिए खाना हुई। खानगी से पहले मंदिर परिसर में मुख्य यजमान श्रीकांत हलवाई और अन्य श्रद्धालुओं ने निशान पूजन किया। इसके बाद ज्योत ली गई। ज्योत लेने के बाद महाआरती हुई। जिसमें करीब 500 से ज्यादा श्रद्धालुओं ने हिस्सा लिया। इस दौरान बाबा श्याम के जयकारों से मंदिर परिसर गुंज उठा। बड़ी संख्या में महिला श्रद्धालुओं ने भी निशान थामे। वहीं इसके बाद बासंती निशान हाथों में थाम कर डीजे पर भजनों की धुन पर नाचते हुए श्रद्धालु शहर की पुरानी बस्ती, धाबाई जी का टेकड़ा, मुख्य बाजार, कल्याण राय मंदिर,



विवेकानंद चौक, तिरंगा स्थल, पुरानी तहसील रोड, कबूतरखाना बस स्टैंड से स्टेशन रोड होते हुए खाटू के लिए खाना हुए। इससे पहले रास्ते में श्रद्धालुओं को नाश्ता

भी करवाया गया। श्रद्धालु रास्ते में नाचते गाते हुए भक्ति में झुमते नजर आए। वहीं खेतड़ी रोड स्थित लच्छू भगत के मंदिर से भी पूजन के बाद लच्छू

भगत की अगुवाई में निशान खाटू के लिए खाना हुआ। खेतड़ी रोड से जहां से भी निशान गुजरा तो लोगों ने फूलों की बरसात कर निशान यात्रा का स्वागत किया।

# डॉक्टरों की मानद उपाधि पर संदीप बेरीवाला का अभिनंदन

**खबरों की दुनिया**

झुंझुनूं। मुकुंदगढ़ निवासी सूरत प्रवासी संदीप बेरीवाला पुत्र स्व. नन्द किशोर बेरीवाला को उनकी उत्कृष्ट सामाजिक सेवाओं के लिए केलिफोर्निया यूनिवर्सिटी यूएसए द्वारा मानद उपाधि मिलने पर बेरीवाला परिवार ने खुशी मनाई। संदीप बेरीवाला श्रीश्याम मंदिर सूरत धाम एवं सालासर हनुमान प्रचार मंडल में उपाध्यक्ष, अग्रवाल समाज सूरत एवं श्रीश्याम प्रचार



मंडल सूरत सहित विभिन्न सामाजिक धार्मिक संस्थानों में सामाजिक कार्यकर्ता के रूप में जुड़े हुए हैं। बेरीवाला का आशीर्वाद पैलस में तुलस्यान परिवार द्वारा अभिनन्दन किया गया। इस अवसर पर केशरदेव तुलस्यान, डॉ. डीएन

तुलस्यान, सहेलता तुलस्यान, सीए प्रशांत तुलस्यान, नेहा तुलस्यान, प्रिषा तुलस्यान, योगेश तुलस्यान, सूरत से आए दिलीप अग्रवाल, नवीन सेक्सरिया, राजेश बेडीया, पंकज बेरीवाला एवं महेश काबरा आदि उपस्थित रहे।

# ‘हर हाथ कलम अभियान’ में शिक्षकों को दी अधिगम सामग्री

**खबरों की दुनिया**

निवाड़ी। नवनियुक्त शिक्षकों के प्रशिक्षण में हर हाथ कलम अभियान के तहत अधिगम सामग्री वितरित की गई। हर हाथ कलम अभियान प्रभारी दिनकर विजयवर्गीय व प्रेरक योग्यता इसरानी ने बताया कि अंशुल जैन बिजौलिया के प्रयासों से नवनियुक्त शिक्षकों के लिए हिंदी, गणित, अंग्रेजी का इको फ्रेंडली रियूजेबल डिजिटल फोल्डर,

डिजिटल स्लेट, मात्रा शब्द भंडार अधिगम सामग्री व हिंदी अभ्यास पुस्तिका प्राप्त हुई है। यह सामग्री कलौम खान सीकर द्वारा तैयार की गई है। इन सामग्रियों के उपयोग से शिक्षक बच्चों को आसानी से लिखना पढ़ना सिखा सकते हैं। इस अवसर पर शिविर प्रभारी आमप्रकाश गौतम, दक्ष प्रशिक्षक डॉ. कुसुम कौशिक व योग्यता इसरानी ने भी इन पुस्तकों का उपयोग करने की जानकारी दी।





खबरों की दुनिया

एक नजर

सीकर रोड़ का दौरा



## जलभराव की समस्या का इस मानसून से पहले समाधान हो: दिया कुमारी

खबरों की दुनिया

जयपुर। उप मुख्यमंत्री दिया कुमारी ने शुक्रवार शाम को सीकर रोड़ के जलभराव और जाम लगने वाले प्लाइवुड का दौरा किया। इस दौरान एनएचआई के अधिकारी साथ रहे। उप मुख्यमंत्री दिया कुमारी ने 14 नंबर पुलिया के नीचे चल रहे कार्य की प्रगति का जायजा लिया और अधिकारियों को निर्देश दिये की इस मानसून से पहले इन कामों को पूरा करें। गौरतलब है कि वीकेआई 14 नंबर पर जलभराव के कारण सड़क टूट जाती है और यहाँ जाम रहता है। वर्षों पुरानी इस समस्या से यहाँ के स्थानीय निवासियों एवं सीकर रोड़ से गुजरने वाले लोगों को भारी परेशानी का सामना करना पड़ता है। उप मुख्यमंत्री ने पिछली विजिट के दौरान एनएचआई के अधिकारियों को इस समस्या का स्थाई समाधान के निर्देश दिए थे। उप मुख्यमंत्री दिया कुमारी के निर्देशों के बाद एनएचआई ने इसके समाधान हेतु प्लाइवुड के नीचे सीसी सड़क का निर्माण कार्य शुरू करवा दिया है। इसके साथ ही 14 नंबर एरिया

लगभग 192 करोड़ की लागत से प्लाइवुड और ड्रेनेज सिस्टम विकसित होंगे

सीकर रोड़ पर लगने वाले जाम एवं जल भराव की वर्षों पुरानी समस्या के स्थायी समाधान के लिए उप मुख्यमंत्री दिया कुमारी के निर्देशों के बाद लगभग 192 करोड़ की लागत से एनएचआई द्वारा नींद और टोडी मोड़ पर प्लाइवुड मय ड्रेनेज सिस्टम और सर्विस लाइन विकसित किए जा रहे हैं। इनके वर्क ऑर्डर जारी किए जा चुके हैं और निर्माण लगभग 2025 तक पूरा हो जाएगा।

सर्वे करवाकर ड्रेनेज प्लान तैयार करवा लिया गया है जिसके अनुसार ड्रेनेज का निर्माण करवाया जाएगा, जिससे जलभराव की समस्या का समाधान होगा।

इस दौरान उप मुख्यमंत्री दिया कुमारी ने जेडीए के अधिकारियों को पूरे एरिया के लिये बेहतर ड्रेनेज प्लान तैयार कर यथाशीघ्र क्रियान्वित करवाने के निर्देश दिये।

## प्रत्येक क्षेत्र का होगा योजनाबद्ध विकास, धन की नहीं आएगी कमी: देवनानी



खबरों की दुनिया

अजमेर। विधानसभा अध्यक्ष वासुदेव देवनानी ने कहा कि अजमेर शहर के प्रत्येक क्षेत्र का योजनाबद्ध विकास होगा। सड़क, पानी, बिजली और सफाई सहित अन्य कार्य प्राथमिकता के आधार पर करवाए जाएंगे। विधानसभा अध्यक्ष देवनानी ने लोहागल, बोरज, और काजीपुरा गांवों में विकास कार्यों का शुक्रवार को श्रीगणेश किया। इन कामों से इन क्षेत्रों में रहने वाले हजारों लोगों को फायदा होगा। उन्होंने काजीपुरा में आखरी मोहल्ला से नारा की दुकान तक सड़क निर्माण कार्य का

शुभारम्भ किया।

देवनानी ने लोहागल गांव में अरावली नगर में छान सिंह वाली गली व मिठू रावत वाली गली में सड़क निर्माण कार्य का शुभारम्भ किया, बोरज गांव में सांसद कोष से स्वीकृत सामुदायिक भवन व विधायक कोष से स्वीकृत सड़क पर करवाए जाएंगे। इस अवसर पर आयोजित कार्यक्रमों में देवनानी ने कहा कि अजमेर शहर का सर्वांगीण विकास होगा। सड़क, पानी, बिजली, स्कूल, सीवरेज और पर्यटन के विकास की गति को योजनाबद्ध तरीके से आगे बढ़ाया जाएगा। विकास के लिए धन की कोई कमी नहीं आएगी।

## विकास कार्यों का लोकार्पण एवं शिलान्यास

## प्रदेश के विकास में मील का पत्थर साबित हो रही हैं आवासन मंडल की परियोजनाएं: झाबर सिंह खर्रा



खबरों की दुनिया

जयपुर। राजस्थान आवासन मंडल प्रदेश में विकास का पर्याय बन गया है। मंडल की परियोजनाएं ना केवल राज्य के विकास में मील का पत्थर साबित हो रही हैं बल्कि प्रदेश के हजारों परिवारों के अपने आशियाने का सपना साकार कर रही है। यह कहना है नगरीय विकास एवं आवासन राज्यमंत्री (स्वतंत्र प्रभार) झाबर सिंह खर्रा का। खर्रा ने शुक्रवार को मानसरोवर स्थित सिटी पार्क में आयोजित कार्यक्रम में जयपुर सहित अन्य जिलों में आवासन मंडल के विकास कार्यों एवं परियोजनाओं का शिलान्यास एवं लोकार्पण किया।

कार्यक्रम को संबोधित करते हुए खर्रा ने कहा कि आवासन मंडल जयपुर सहित प्रदेश के अनेक जिलों के रहवासियों के

लिए नवीन परियोजनाओं एवं विकास कार्यों की सौगात लेकर आया है। हमारी प्राथमिकता आमजन को गुणवत्तापूर्ण आवास उपलब्ध करवाना है। राज्य सरकार पर्यावरण संरक्षण को केन्द्र में रखते हुए विकास कार्य कर रही है। मानसरोवर के सिटी पार्क का बॉटनिकल गार्डन इसका उदाहरण है। उन्होंने कहा कि मुख्यमंत्री भजनलाल शर्मा की मंशा है कि छोटे शहरों में रह रहे जरूरतमंद लोगों को भी सुविधाजनक आवास मिले हम इसे सुनिश्चित कर रहे हैं। प्रताप नगर सेक्टर-28 में मुख्यमंत्री जन आवास योजनान्तर्गत आर्थिक दृष्टि से कमजोर आय वर्ग के 480 एवं अल्प आय वर्ग के 576 फ्लैट्स का निर्माण कर जरूरतमंदों को उपलब्ध कराएंगे। इस दौरान आयोजन की अध्यक्षता करते हुए जयपुर शहर सांसद रामचरण बोहरा ने कहा कि आवासन मंडल

द्वारा सराहनीय कार्य किए गए हैं राज्य के विकास में मंडल अहम भूमिका निभा रहा रहा है। राजस्थान आवासन मण्डल अध्यक्ष टी.रविकान्त ने कहा कि हम राज्य के विकास में पूरी प्रतिबद्धता के साथ कार्य कर रहे हैं। उन्होंने कहा कि हम राज्य के विभिन्न शहरों में अनेको परियोजनाओं के माध्यम से आवासों का निर्माण कर रहे हैं। इससे विभिन्न आय वर्ग के लोगों को आवास उपलब्धता सुनिश्चित होगी। इस दौरान उन्होंने वर्तमान में मण्डल द्वारा किए जा रहे कार्यों से अवगत कराया। वहीं, कार्यक्रम को संबोधित करते हुए आवासन आयुक्त इंद्रजीत सिंह ने कहा कि राज्य सरकार के मंशानुसार राजस्थान आवासन मण्डल सभी कार्य समयबद्ध तरीके से कर रहा है साथ ही, निर्माण कार्यों में गुणवत्ता का विशेष ध्यान रखा जा रहा है।

## ऊर्जा मंत्री ने किया 10 करोड़ रुपये लागत की ग्राम सड़कों का शिलान्यास

किसानों के लिए खुलेगा खुशहाली का रास्ता

खबरों की दुनिया

जयपुर। ऊर्जा मंत्री हीरालाल नागर के मुख्य आतिथ्य में कोटा जिला के ग्राम कल्याणपुरा और बडौद में करीब 10 करोड़ रुपये की लागत से प्रधानमंत्री ग्राम सड़क योजनान्तर्गत ग्राम सीमलिया से कंवपुरा तथा ग्राम कोटडोदीपसिंह से बडौद तक बनने वाली सम्पर्क सड़क कार्य का शिलान्यास हुआ। ऊर्जा मंत्री ने समारोह को संबोधित करते हुए कहा कि किसानों के लिए सुगम मार्ग उपलब्ध कराना उन्हें खुशहाली की ओर ले जाता है। ऊर्जा मंत्री ने



कल्याणपुरा में 6 करोड़ 18 लाख 40 हजार रुपये की लागत से बनने वाली ग्राम सीमलिया से कंवपुरा वाया पडासल्या, कल्याणपुरा, उकरुदा तक सड़क निर्माण कार्य का विधिवत् पूजा अर्चना के साथ शिलान्यास किया।

## विकसित भारत युवा संवाद कार्यक्रम का सेंट सोल्जर महाविद्यालय में हुआ आयोजन

## युवा प्रतिभाएं ही प्रधानमंत्री नरेंद्र मोदी के विकसित भारत के सपने को पूरा करेगी: डॉ. प्रेमचंद बैरवा

शिक्षा का दान सबसे बड़ा दान,इसको पूरा करने में सेंट सोल्जर के निदेशक बाबूलाल शर्मा पूरे परिवार सहित पूरा करने में लगे हुए है : सांसद जौनापुरिया

वारीब का कल्याण, महिलाओं को सम्मान, तिरंगे का मान बढ़ाने का काम सिर्फ मोदी ने किया: अजीत मेहता



### मोदी जी चुनाव जीतने के लिए नहीं देश सेवा के विजन को लेकर काम कर रहे: बैरवा

उन्होंने कहा कि विकसित भारत के लक्ष्य को हासिल करने में युवाओं की भागीदारी हो इसके लिए वह अपने युवाव दैं। उन्होंने कहा कि मोदीजी सिर्फ चुनाव जीतने के लिए नहीं बल्कि देश सेवा के विजन को लेकर काम कर रहे हैं जिन्होंने दस साल में भारत को बड़ी महाशक्ति के रूप में खड़ा किया है। उन्होंने उस काम को करके दिखाया है जिसको दुनिया जानती है।



### आज की शिक्षा सिर्फ डिग्री तक ही सिमट गई: शर्मा

खबरों की दुनिया

टॉक। राज्य के उप मुख्यमंत्री डॉ. प्रेमचंद बैरवा ने कहा कि किसी भी समाज या जाति में प्रतिभाओं की कमी नहीं है सिर्फ जरूरत है तो मेहनत व जच्चे की जिससे ही प्रतिभाएं आगे बढ़ सकती है। यही प्रतिभाएं प्रधानमंत्री नरेंद्र मोदी के विकसित भारत का सपना पूरा करेंगी। डॉ.बैरवा ने शुक्रवार को सेंट सोल्जर महाविद्यालय टॉक में भाजपा की तरफ से आयोजित विकसित भारत युवा संवाद कार्यक्रम में बोलते हुए कहा कि प्रधानमंत्री नरेंद्र मोदी के विकसित भारत जिसमें कोई गरीब नहीं हो, भारत दुनिया की सबसे बड़ी शक्तिशाली ताकत के रूप में हों, वहीं गरीबों के कल्याण की योजनाएं हो ताकि कोई गरीब नहीं हो सभी वर्गों का कल्याण हो।

भाजपा जिलाध्यक्ष एवं पूर्व विधायक अजीत सिंह मेहता ने समारोह में स्वागत भाषण करते हुए कहा कि भाजपा घोषणा पत्र धारा 370 हटाने, श्रीराम मंदिर निर्माण व नागरिकता संशोधन कानून लाने के काम को प्रधानमंत्री नरेंद्र मोदी ने किया है।

उन्होंने कहा कि गरीब के कल्याण का, महिलाओं को सम्मान दिए जाने, तिरंगे का मान बढ़ाने का काम सिर्फ मोदी ने किया, देश की अर्थव्यवस्था को मजबूती दी।

मेहता ने कहा कि महिलाओं को

तेजीस प्रतिशत आरक्षण दिया, वहीं विधानसभा चुनाव संकल्प पत्र को भजनलाल सरकार ने पूरा किए जाने की दिशा में काम शुरू किया है साढ़े चार सौ रुपए में गेस सिलेंडर, पेपर लीक के दोषियों को जेल में भेजने का काम भाजपा की राज्य सरकार ने किया है, डीजल पेट्रोल में वेट कम करके दर कम करने का काम भाजपा की सरकार ने किया है,



हमारी सरकार की कथनी व करनी में कोई फर्क नहीं है, युवाओं को अपनी ताकत पहचानते हुए आगामी लोकसभा चुनाव में भाजपा को वोट देते हुए बदलते भारत में सहभागी बनना होगा।

उन्होंने कांग्रेस की पिछली सरकार को कोसते हुए कहा कि चुनावों में झूठे वायदे किए थे।

भाजपा सांसद सुखबीर सिंह जौनापुरिया ने केंद्र सरकार की उपलब्धियों को गिनते हुए कहा कि

पीएम नरेंद्र मोदी ने स्टूडेंट्स से सीधा संवाद किया। शिक्षा का दान सबसे बड़ा दान है। इसको पूरा करने में सेंट सोल्जर स्कूल के निदेशक बाबूलाल शर्मा पूरे परिवार सहित इस संकल्प को पूरा करने में लगे हुए हैं।

सांसद ने कहा कि कांग्रेस सहित विभिन्न विपक्षी दल श्रीराम को कार्पनिक बताते हुए राम मंदिर निर्माण को टालती रही लेकिन

मोदीजी ने इस काम को पूरा किया। निवाइ विधायक रामसहाय वर्मा ने विकसित भारत का जिक्र करते हुए सभी को मोदी युग के भारत में सहभागिता का आह्वान किया।

जिला प्रमुख सरोज बंसल ने कहा कि प्रधानमंत्री नरेंद्र मोदी का मूल मंत्र सर्वे भवन्तु है जिसमें सर्व कल्याण का विजन छिपा हुआ है, देश को ही अपना परिवार मानते हुए विकसित भारत की तरफ आज का भारत आगे बढ़ रहा है। विजय सिंह

बैसला ने अपने भाषण की शुरुआत प्रधानमंत्री नरेंद्र मोदी के राम-राम अभिवादन से करते हुए सेंट सोल्जर कॉलेज की छात्राओं को प्रतिभाओं की सराहना करते हुए कहा कि यही बदलता आज का भारत है। उन्होंने कहा कि भारत को आगे ले जाने का काम युवाओं का है, उन्होंने नरेंद्र मोदी के दस साल के भारत के बदलाव को लेकर युवाओं से चर्चा करते हुए कहा कि कलक्टर बनो या नहीं लेकिन भारत के अच्छे नागरिक

जरूर बनें। प्रधानमंत्री नरेंद्र मोदी के विकसित भारत की संकल्पना में युवाओं की भागीदारी को महत्वपूर्ण बताया।

सेंट सोल्जर विद्यालय की प्रतिभावन छात्रा व पूर्व में अध्यापन कार्य करवाते वाली प्रियंका नाहर के आरएएस बनने पर सेंट सोल्जर विद्यालय परिवार व अतिथियों द्वारा स्वागत व सम्मान किया।

सेंट सोल्जर शिक्षा समिति के निदेशक बाबूलाल शर्मा ने कहा कि युवाओं को निराश नहीं होकर लक्ष्य प्राप्ति के लिए खुब काम करें।

उन्होंने कहा कि देश प्रधानमंत्री नरेंद्र मोदी की अगुवाई में विकास की

तरफ आगे बढ़ रहा है। शर्मा ने कहा कि आज की शिक्षा सिर्फ डिग्री तक ही सिमट गई जिसमें उन्होंने नकल जैसी बुराई का भी जिक्र किया।

युवा संवाद विकसित भारत कार्यक्रम में लोकसभा संयोजक नरेश बंसल, पूर्व जिलाध्यक्ष गणेश माहुर, श्यामलाल जैन, सतीश चन्देल, मेहंदर चौधरी, कोषाध्यक्ष सुनील जैन, शहर मण्डल अध्यक्ष शैलेन्द्र जैन, राजेश शर्मा, गुड्डू खटीक, पुष्पेन्द्र जैन, अनिल शर्मा, मेघराज चौधरी, बाबूलाल गुप्तरिया, पुष्कर सैनी, जयनारायण वर्मा, नाजमा बेगम, रंताफ व आदि गणमान्य लोग मौजूद रहे।